

संक्षिप्त

समाचार

कौआकोल में गणतंत्र दिवस के अवसर पर हर्षोल्लास व शान से लहराया गया तिरंगा

कौआकोल। कौआकोल प्रखण्ड में 77 वां गणतंत्र दिवस हर्षोल्लास व धूमधाम से सोमवार को मनाया गया। इस मौके पर प्रखंड के सरकारी,गैर सरकारी संस्थानों सहित विभिन्न शिक्षण संस्थानों एवं सार्वजनिक स्थलों पर समारोह पूर्वक राष्ट्रीय ध्वज तिरंगा झंडा फहरा कर सलामी दी गई। प्रखण्ड मुख्यालय में बीडीओ डॉ॰ अखिलेश कुमार,सीओ मनीष कुमार एवं उपप्रमुख अनन्त कुमार उर्फ नवीन यादव की मौजूदगी में प्रखण्ड प्रमुख रीना राय ने झंडोतोलन कर राष्ट्रध्वज को सलामी दी। वहीं बीआरसी में बीईओ सह बीसीओ अजित कुमार,कौआकोल ग्राम कचहरी में उपसरपंच योगेन्द्र प्रसाद,पैक्स भवन में अध्यक्ष सुनील कुमार,अम्बेदकर पार्क में अध्यक्ष ब्रह्मदेव रविदास,वन विभाग कार्यालय में रंजर सौरभ सांडिल्य,पीएचसी में प्रभारी चिकित्सा पदाधिकारी डॉ॰ रामप्रिय सहगल,कस्तूरबा विद्यालय में वार्डन साधना सिंह,थाना में थानाध्यक्ष इंस्पेक्टर अनिल कुमार सिंह,राजस्व कचहरी में राजस्व अधिकारी अनीश कुमार,पंचायत भवन कौआकोल में मुखिया नीभा कुमारी,छबैल में मुखिया भोला प्रसाद गुप्ता,पाण्डेयगंगौट में मुखिया दीपक कुमार,सोखोदेवरा में मुखिया रेखा देवी,केवाली पैक्स में अध्यक्ष संजय यादव,मंडिला पैक्स में अध्यक्ष नरेंद्र कुमार,जदयू कार्यालय में प्रखण्ड अध्यक्ष दिलीप कुशावाहा,भाजपा कार्यालय में अध्यक्ष अंकित विश्वकर्मा,इंटर विद्यालय कौआकोल में प्रभारी प्राचार्य श्याम कुमार वर्मा,बापू इंटर विद्यालय पाण्डेयगंगौट में प्रभारी प्राचार्य अजय कुमार,वारसी कॉलेज पाण्डेयगंगौट में प्राचार्य डॉ॰ बिपिन कुमार सिन्हा,प्रोजेक्ट गाथरी बालिका इंटर विद्यालय कौआकोल में प्रभारी प्राचार्य सदीप कुमार,राजकीय बुनियादी विद्यालय बरीन बाजितपुर में प्रभारी प्रधानाध्यापक अनिल कुमार,मध्य विद्यालय बड़राजी में प्रधानाध्यापक शिवबालक पासवान ने झंडोतोलन कर तिरंगा को सलामी दी। वहीं इन सभी स्थानों पर राष्ट्रीय मिठाई जलेबी का वितरण भी किया गया। जबकि प्रखण्ड के न्यू जीवन ज्योति पब्लिक स्कूल कौआकोल में प्राचार्य घनश्याम प्रसाद के नेतृत्व में झंडोतोलन के बाद सांस्कृतिक कार्यक्रम का आयोजन किया गया।

20 नेत्र रोगियों के बीच चश्मा का किया गया वितरण

कौआकोल। प्राथमिक स्वास्थ्य केंद्र कौआकोल में सोमवार को शिविर लगाकर 20 नेत्र मरीजों के बीच निःशुल्क चश्मा का वितरण किया गया। पीएचसी के प्रभारी चिकित्सा पदाधिकारी डॉ॰ रामप्रिय सहगल एवं नेत्र रोग विशेषज्ञ चिकित्सक डॉ॰ मुकेश कुमार ने संयुक्त रूप से मरीजों को चश्मा प्रदान किया। चिकित्सा पदाधिकारी डॉ॰ सहगल ने बताया कि कौआकोल पीएचसी में नेत्र जांच कर निःशुल्क चश्मा देने की व्यवस्था शुरू कर दी गई है। इसी के तहत गणतंत्र दिवस के अवसर पर मरीजों के बीच चश्मा का वितरण किया गया। उन्होंने बताया कि पूर्व में इन मरीजों का नेत्र रोग विशेषज्ञ चिकित्सक डॉ॰ मुकेश कुमार के द्वारा नेत्रों की जांच की गई थी। चश्मा पाकर मरीजों के चेहरे खुशी से खिल उठे। मरीजों ने चिकित्सक के प्रति आभार जताते हुए कहा कि चश्मा उपलब्ध हो जाने के बाद उन्हें दैनिक कार्य करने में सहूलियत होगी। मौके पर स्वास्थ्य प्रबंधक राजेश सिन्हा समेत अन्य स्वास्थ्यकर्मी मौजूद थे।

रानीबाजार में 500 कन्याओं को कराया कन्याभोज

कौआकोल। प्रखण्ड के रानीबाजार गांव में आजाद हिंद क्लब के प्रांगण में धूमधाम से माता सरस्वती की पूजा-अर्चना के बाद मंदिर परिसर में भंडारे का आयोजन किया गया। जिसमें 500 कन्याओं की पूजा कर उन्हें भोजन कराया गया। मंदिर प्रांगण में उपस्थित श्रद्धालुओं ने कन्याओं के चरण पखार कर उनकी पूजा की। ग्रामीणों ने कहा कि इस प्रकार का आयोजन न सिर्फ धार्मिक माहौल को सुदृढ़ करता है,बल्कि आने वाली पीढ़ियों को भी हमारी सांस्कृतिक और धार्मिक परंपराओं से जोड़ता है। कन्या भोज को सफल बनाने में क्लब के सदस्य सागर कुमार,दिनेश,चन्दन,राहुल,सुजीत,रणजीत,रं जन,मुना,संजित आदि लगे रहे। मौके पर पैक्स अध्यक्ष सुनील कुमार,स्थानीय मुखिया नीभा कुमारी,मनोज कुमार,बिनोद साव आदि मौजूद रहे।

निःशुल्क जांच शिविर का किया गया आयोजन

कौआकोल। प्रखण्ड के रानीबाजार गांव अवस्थित वन विभाग कार्यालय के सामने अम्बिका हॉस्पिटल में मंगलवार को निःशुल्क जांच शिविर का आयोजन किया गया। शिविर में कान,नाक और गला रोग से सम्बंधित मरीजों का निःशुल्क इलाज कर दवाई का वितरण किया गया। हॉस्पिटल के संचालक डॉ॰ अनुज कुमार ने बताया कि शिविर में ईएनटी रोग विशेषज्ञ व नवादा के प्रसिद्ध चिकित्सक डॉ॰ आदित्य कोशल के द्वारा 50 से अधिक मरीजों निःशुल्क स्वास्थ्य जांच किया गया। इस दरम्यान उन्हें आवश्यकतानुसार दवायियां भी उपलब्ध कराई गई। मौके पर विकास कुमार,राहुल कुमार आदि मौजूद थे।

फ्रंट लाइन स्कूल में समारोह पूर्वक मनाया गया गणतंत्र दिवस

नवादा। गणतंत्र दिवस समारोह के पावन अवसर पर फ्रंटलाइन पब्लिक स्कूल, आनंद नगर, चातर, नवादा के प्रांगण में हर्षोल्लास के साथ विद्यालय के चेयरमैन प्रो. बिजय कुमार ने ध्वजारोहण किया। विद्यालयी छात्र-छात्राओं द्वारा रंगारंग सांस्कृतिक कार्यक्रम की प्रस्तुति की गई। जिसकी सराहना विद्यालय के न केरतल ध्वनि से किया। देशभक्ति गीत की प्रस्तुति ने उपस्थित लोगों को जननी जन्मभूमि के प्रति अपने कर्तव्य निर्वहन के लिए विवश कर दिया। आज आजादी के बाद स्वतंत्र भारत की बहु विद्ध समस्याएं हमारी प्राप्ति को अवरुद्ध करने को तत्पर है। इस विषम परिस्थिति में हम सबका कर्तव्य मन से, वचन से, कर्म से एकनिष्ठ हो प्राप्ति के पथ पर अग्रसर रहें। इस अवसर पर इस अवसर पर विद्यालय के चेयरमैन ने अपने संबोधन में छात्र-छात्राओं को ईमानदारी पूर्वक अपने कर्तव्य के प्रति समर्पित होकर देश की अखंडता और एकता को जीवंत बनाए रखने की नेक सलाह दी। इस अवसर पर सुमन कुमार, विश्व भूषण, नूनन कुमारी, रितु कुमारी, अर्पिता कुमारी, राजेश कुमार, रोहित कुमार, अनीश कुमार, सौरभ कुमार रूपा कुमारी जया कुमारी नम्रता कुमारी आदि उपस्थित थे। प्राचार्य राजेश कुमार ने समारोह को धन्यवाद ज्ञापित कर बच्चों को पुरस्कृत किया।

समारोह आयोजित कर छात्राओं को किया गया पुरस्कृत



अरियरी (शेखपुरा)। शेखपुरा जिला के अरियरी प्रखण्ड अंतर्गत परियोजना बालिका उच्च विद्यालय कसार में सोमवार को गणतंत्र दिवस पर समारोह का आयोजन कर छात्राओं को पुरस्कृत किया गया। विद्यालय के प्राचार्य संजय कुमार की अध्यक्षता में आयोजित कार्यक्रम में बिहार बोर्ड एक्जाम पर आधारित वि्वज प्रतियोगिता में प्रथम स्थान प्राप्त करने वाले सिमरन कुमारी,चंदा कुमारी एवं रोशनी कुमारी,द्वितीय स्थान प्राप्त करने वाले सुलेखा कुमारी एवं तृतीय स्थान प्राप्त करने वाले शिवानी कुमारी सहित प्रतियोगिता में शामिल सभी प्रतिभागियों को विद्यालय परिवार के द्वारा मेडल,मिठाई एवं अन्य उपहार देकर पुरस्कृत करते हुए उनके उज्ज्वल भविष्य की कामना की गई। मौके पर विद्यालय के शिक्षक अंकित कुमार,वेद प्रकाश,मुकेश,आदित्यनाथ झा,प्राची कुमारी,संजय कुमार नीरज,सोफिया शबनम समेत अन्य लोग मौजूद थे।

निज संवाददाता। नवादा

नवादा जिले में 77वाँ गणतंत्र दिवस सम्पूर्ण हर्षोल्लास, उत्साह एवं देशभक्ति के वातावरण में गरिमामय ढंग से मनाया गया। जिला मुख्यालय सहित सभी प्रखंडों, पंचायतों, शैक्षणिक संस्थानों एवं सरकारी कार्यालयों में राष्ट्रीय ध्वज फहराया गया तथा विविध कार्यक्रमों का आयोजन किया गया। जिला मुख्यालय नवादा स्थित हरिश्चन्द्र स्टेडियम में आयोजित मुख्य समारोह में जिलाधिकारी, नवादा श्री रवि प्रकाश द्वारा राष्ट्रीय ध्वज फहराया गया। इस अवसर पर सुसजित परेड का आयोजन किया गया, जिसमें पुलिस बल द्वारा राष्ट्रीय ध्वज को सलामी दी गई। समारोह में बड़ी संख्या में आम नागरिक, जनप्रतिनिधि, प्रशासनिक पदाधिकारी, विद्यार्थी एवं गणमान्य अतिथि उपस्थित रहे।

जिला पदाधिकारी ने सर्वप्रथम जिलेवासियों को 77वें गणतंत्र दिवस एवं नवादा जिले के 53वें स्थापना दिवस की हार्दिक बधाई दी। अपने संबोधन में उन्होंने कहा कि जिस जिले के नाम में ही “वन” शब्द समाहित हो, वह जिला स्वाभाविक रूप से नवाचार, विकास और प्राप्ति के पथ पर अग्रसर रहता है।उन्होंने कहा कि प्राप्ति यात्रा से लेकर सात निश्चय- 03 से जुड़ी अनेक योजनाओं का प्रभावी क्रियान्वयन किया जा



रहा है। इन योजनाओं के माध्यम से आधारभूत संरचना, पेयजल, ऊर्जा, शिक्षा, स्वास्थ्य, उद्योग, शहरी एवं ग्रामीण विकास के क्षेत्रों में उल्लेखनीय प्राप्ति हुई है। जिलाधिकारी ने बताया कि जिले में सड़कों एवं पुलों के निर्माण को प्राथमिकता देते हुए विभिन्न महत्वपूर्ण परियोजनाओं हेतु भूमि अर्जन की प्रक्रिया प्राप्ति पर है तथा कई कार्यों का आवंटन कर निर्माण कार्य प्रारंभ कराया जा चुका है। रोह एवं गोविंदपुर को जोड़ने वाली सकरी नदी पर निर्माणधीन पुल का कार्य तीव्र गति से कराया जा रहा है। शहरी क्षेत्रों में पेयजल आपूर्ति व्यवस्था को सुदृढ़ करने के उद्देश्य से नए जलाशयों का निर्माण कराया जा रहा है तथा गंगा जल आपूर्ति योजना के अंतर्गत शेष वाडों को भी आच्छादित करने की दिशा में कार्य प्रगतिशील है।उन्होंने बताया कि बुधौल में 620 सीट क्षमता वाले अटल कला भवन के निर्माण

हेतु निविदा प्रक्रिया पूर्ण हो चुकी है तथा शीघ्र ही निर्माण कार्य प्रारंभ किया जाएगा।

जिलाधिकारी ने कहा कि रजौली प्रखंड में नए उद्योगों की स्थापना के लिए भूमि चिन्हित कर प्रारंभिक अधिसूचना की कार्यवाई प्रक्रियाधीन है, जिससे जिले में रोजगार के नए अवसर सृजित होंगे। रजौली में ही व्यवहार न्यायालय, अनुमंडलीय कारा, निबंधन कार्यालय एवं अन्य प्रशासनिक भवनों के निर्माण हेतु भूमि उपलब्ध करा दी गई है। शहरी एवं ग्रामीण क्षेत्रों में मोक्षधाम, शौचालय, सड़क सुरक्षा, यातायात प्रबंधन एवं विद्युत अधिसंरचना से संबंधित योजनाओं का कार्य निरंतर कराया जा रहा है।ऊर्जा क्षेत्र में हो रही प्राप्ति का उल्लेख करते हुए जिलाधिकारी ने बताया कि जिले में विद्युत ग्रिड, सौर ऊर्जा परियोजनाओं एवं पम्पड स्टोरेज परियोजनाओं पर कार्य किया जा रहा है, जिससे भविष्य में ऊर्जा



उपलब्धता और अधिक सुदृढ़ होगी। नगर परिषद, नवादा क्षेत्र में ठोस एवं गीले कचरे के प्रबंधन हेतु इकाइयों की स्थापना की जा रही है तथा शहरी क्षेत्रों में हरित पट्टी विकसित करने की दिशा में भी कार्य हो रहा है। वन विभाग द्वारा शहरी क्षेत्र में जैव विविधता पार्क, संजीवनी वाटिका एवं तालाबों के जीर्णोद्धार का कार्य कराया जा रहा है।

जिलाधिकारी ने बताया कि शिक्षा एवं सामाजिक कल्याण के क्षेत्र में भी जिले ने उल्लेखनीय उपलब्धियाँ प्राप्त की हैं। अनुसूचित जाति, अनुसूचित जनजाति, पिछड़ा, अति पिछड़ा एवं अल्पसंख्यक वर्गों के लिए आवासीय विद्यालयों, छात्रावासों एवं शैक्षणिक संस्थानों का निर्माण कराया जा रहा है। सभी महाविद्यालय-विहीन प्रखंडों में महाविद्यालय की स्थापना हेतु भूमि चिन्हित कर ली गई है। इस वर्ष बड़ी संख्या में प्रधान शिक्षक

एवं प्रधानाध्यापकों ने योगदान दिया है, जिससे शिक्षा की गुणवत्ता में निरंतर सुधार हो रहा है। राजस्व एवं कृषि विभाग द्वारा विशेष अभियान चलाकर किसानों से संबंधित अभिलेखों का अद्यतन एवं निष्पादन किया जा रहा है तथा पंचायतों में खेल मैदानों एवं अन्य जनोपयोगी संरचनाओं का निर्माण कराया गया है।उन्होंने यह भी कहा कि विकास के साथ-साथ समाज में कुछ चुनौतियाँ अभी भी विद्यमान हैं। विशेषकर डायन बताकर हत्या, जैसी सामाजिक कुरीतियों से निपटने के लिए प्रशासन एवं समाज को मिलकर तत्पर एवं जागरूक प्रयास करने की आवश्यकता है।

इस अवसर पर विभिन्न विभागों द्वारा आकर्षक झांकियाँ निकाली गईं, जो आमजन के लिए विशेष आकर्षण का केंद्र रहीं। झांकियों के माध्यम से कृषि, स्वास्थ्य, पोषण, सड़क सुरक्षा एवं जनकल्याणकारी योजनाओं की जानकारी आम

नागरिकों तक पहुँचाई गई।मुख्य समारोह के दौरान जिलाधिकारी द्वारा उत्कृष्ट कार्य करने वाले कर्मियों को प्रशस्ति पत्र देकर सम्मानित किया गया। इनमें वनरक्षी श्री रवि कुमार, यातायात पुलिस श्री राजीव कुमार (सि॰/1302), स्वच्छता कर्मी श्री रामबालक चौहान, फायर मैन श्री सुनील कुमार दास (अग्नि॰/2339) तथा आशा कार्यकर्ता ममता कुमारी शामिल रहीं।

इसके अतिरिक्त 77वें गणतंत्र दिवस की संंध्या पर नवादा जिले के 53वें स्थापना दिवस के अवसर पर इंजीनियरिंग कॉलेज, नवादा में आयोजित सांस्कृतिक कार्यक्रम के दौरान भी जिला पदाधिकारी द्वारा उत्कृष्ट कार्यों के लिए कर्मियों को प्रशस्ति पत्र प्रदान कर सम्मानित किया गया।

इस अवसर पर आशुलिपिक राजीव रंजन, नेटवर्क इंजीनियर गोपेश्वर कुमार सिंह, कार्यपालक सहायक सदानन्द कुमार सिंहा, कार्यपालक सहायक चन्दन कुमार, उच्च वर्गीय लिपिक श्री अरबिन्द कुमार, कार्यपालक सहायक अनुज्ञा कुमारी सहित अन्य कर्मियों को सम्मानित किया गया। कार्यक्रम के दौरान देशभक्ति से ओत-प्रोत सांस्कृतिक प्रस्तुतियाँ आयोजित की गईं, जिन्होंने उपस्थित जनसमूह को मंत्रमुग्ध कर दिया और राष्ट्रीय एकता एवं गौरव की भावना को सुदृढ़ किया।

वारिसलीगंज में शान से लहराया तिरंगा



निज संवाददाता। वारिसलीगंज

गणतंत्र दिवस के अवसर पर प्रखंड अंतर्गत विभिन्न सरकारी एवं गैर सरकारी कार्यालयों सहित शैक्षणिक संस्थानों में शान से तिरंगा लहराया। प्रखंड मुख्यालय में प्रखंड प्रमुख रवि देवी नगर परिषद कार्यालय में मुख्य पार्षद रेखा देवी, बाल विकास परियोजना कार्यालय में सीडीओ,प्रोजेक्ट कन्या विद्यालय में विधायक अनीता कुमारी,वारिसलीगंज थाना परिसर में थानाध्यक्ष सह इंस्पेक्टर पंकज कुमार सैनी,महिला महा विद्यालय में प्राचार्य डॉ अशोक सिंह, एस एन महा विद्यालय में प्राचार्य,श्री एस जी बी के साहू इंटर विद्यालय में प्रभारी प्रधानाध्यापिका,नेशनल इंटर विद्यालय में प्राचार्य अर्चना कुमारी, मोरमा पंचायत के मुखिया,जे पी एस आईटीआई में राजकुमार सिंह, संत जौन्स स्कूल में प्रभारी प्राचार्य संतोष कुमार, इंटर विद्यालय चक्रवाय में प्रभारी प्राचार्य संजय कुमार, प्राथमिक स्वास्थ्य केंद्र में प्रभारी चिकित्सा पदाधिकारी डॉ आरती अर्चना,वरीय नगरिक संघ कार्यालय में अध्यक्ष श्याम सुंदर दुबे, प्रखंड साक्षरता कार्यालय में चंद्रमौली शर्मा,जदयू कार्यालय में प्रखंड अध्यक्ष अजय राय , पटेल चौक पर अशोक महतो,राजद



कार्यालय में प्रखंड राजद अध्यक्ष मुनेश्वर कुशावाहा, पुलिस निरीक्षक कार्यालय में सर्फिल इंस्पेक्टर धर्मेन्द्र कुमार,जिला परिषद डाक बंगला में गीता देवी सहित विभिन्न कार्यालयों में देश की शान तिरंगा को सलामी देकर वीर शहीदों को नमन किया। इस अवसर पर विभिन्न शैक्षणिक संस्थानों में सांस्कृतिक कार्यक्रम एवं झांकी निकाली गयी। वीर शहीदों के याद में आयोजित कार्यक्रमों में देश भक्ति गीतों एवं लघु नाटकों ने लोगों का मन मोह लिया। हाथ में तिरंगा लेकर नन्हें मुन्हे बच्चो ने जब देश भक्ति गीतों की धुन पर नृत्य करना शुरू किया तो शमा बंध गयी।वहीं अन्य घटना में प्रभात फेरी के दौरान करतब दिखाने के समय अति ज्वलनशील पदार्थ पेट्रोल में आग लगने से पांच बच्चे झुलस गए थे। जिससे अफरा तफरी का माहौल क्रायम हो गया। घायल बच्चों को बेहतर चिकित्सा के लिये पावापुरी बिम्स भेजा गया। घटना में स्कूल प्रबंधन की लापरवाही सामने आयी है।

लोक शिकायत निवारण अधिनियम के तहत द्वितीय अपील की सुनवाई

08 में से 06 मामलों का ऑन-स्पॉट निवारण

निज संवाददाता। नवादा

जिला पदाधिकारी रवि प्रकाश द्वारा आज अपने कार्यालय प्रकोष्ठ में बिहार लोक शिकायत निवारण अधिकार अधिनियम के अंतर्गत द्वितीय अपील की सुनवाई की गई। आज की सुनवाई में कुल 08 परिवादी उपस्थित हुए, जिनमें से 06 मामलों का ऑन-स्पॉट निवारण कर दिया गया।

आज प्रस्तुत द्वितीय अपील मामलों में- अंचल-नवादा, वार्ड सं-305, मो0-भदौनी देवी स्थान के नवल किशोर प्रसाद द्वारा प्राथमिकी दर्ज कराने के संबंध में,प्रखंड-नवादा, पो0-नतौरा, ग्राम-कुरमा के विक्रम कुमार उर्फ विक्रम द्वारा जमाबंदी पंजी में नाम एवं खेसरा सुधार करने के संबंध में,अंचल-नवादा, पो0-अकौना बाजार, ग्राम-अकौना डीह के उपेन्द्र कुमार द्वारा नकल नहीं मिलने के संबंध



में,थाना-मेसकौर, हल्का-बिजु विगहा, ग्राम-मेढकुरी के तौसिफ इकबाल द्वारा जमाबंदी कागज को ऑनलाईन प्रविष्टि करने के संबंध में,प्रखंड एवं पो0-नवादा, मो0-न्यू एरिया, कृष्णपुरी, दुर्गामंडप के रवि शंकर द्वारा ग्राम कचहरी सचिव के बहाली में अनियमितता के संबंध में तथा अंचल-गोविंदपुर, थाना-थाली, पो0-सुधडी, ग्राम-सिकडिड़ा के सुनीता देवी द्वारा पारिवारिक सूची प्रमाण पत्र निर्गत करने के

संबंध में ऑनलाईन द्वितीय अपील दायर की गयी थी।

संबंधित पदाधिकारियों द्वारा उपलब्ध कराए गए जांच प्रतिवेदनों के आधार पर जिला पदाधिकारी द्वारा शिकायतों का निष्पादन किया गया।

उल्लेखनीय है कि बिहार लोक शिकायत निवारण अधिकार अधिनियम, 2015 के तहत किसी भी मामले का निवारण अधिकतम दो माह के भीतर किया जाता है।

प्रखंड एवं पंचायत स्तर से संबंधित विवादों एवं समस्याओं के लिए अनुमंडलीय लोक शिकायत निवारण कार्यालय, नवादा सदर एवं रजौली में अपील दायर की जा सकती है। वहीं जिला स्तरीय समस्याओं एवं परिवादों के निवारण हेतु जिला लोक शिकायत निवारण हेतु जिला लोक शिकायत निवारण समाहरणालय के मुख्य प्रवेश द्वार के दाहिने ओर, लोक सेवाओं, का अधिकार अधिनियम भवन में संचालित है। शिकायतों की सुनवाई एवं निवारण की प्रक्रिया में दोनों पक्षों को बुलाकर निष्पक्ष निर्णय लिया जाता है। इसके लिए किसी प्रकार का कोई शुल्क नहीं लिया जाता है। शिकायत दर्ज करना, निवारण कराना एवं आदेश से असंतुष्ट होने पर अपील दायर करना पूर्णतः निःशुल्क है। ऑनलाइन माध्यम से भी शिकायत एवं अपील दर्ज करने की सुविधा उपलब्ध है।

निज संवाददाता। वारिसलीगंज

वारिसलीगंज नगर परिषद क्षेत्र के कल्लन सिंह मयंकेंट में स्थित, सीबीएसई बोर्ड (नई दिल्ली) से मान्यता प्राप्त संत जौन्स सीनियर सेकेण्डरी पब्लिक स्कूल का 16वाँ स्थापना दिवस समारोह भव्य, गरिमायय एवं उत्साहपूर्ण वातावरण में विद्यालय प्रांगण शिक्षा, संस्कार और सांस्कृतिक विविधता के रंगों से सराबोर नजर आया।कार्यक्रम का शुरुआत दीप प्रज्वलन एवं स्वागत गीत से हुई। इसके बाद बच्चों ने नृत्य, संगीत, एकल नृत्य, एकल गायन, समूह गायन एवं लघु नाटक के माध्यम से अपनी प्रतिभा का अद्भुत प्रदर्शन किया।विशेष आकर्षण के रूप में मिथिला सांग, उडिया सांग और राजस्थानी सांग पर आधारित प्रस्तुतियों ने सभागार में मौजूद अतिथियों एवं अधिभावकों को मंत्रमुग्ध कर दिया। बच्चों की भाव-भंगिमा, वेशभूषा और मंचीय आत्मविश्वास ने यह साबित कर दिया कि विद्यालय केवल शिक्षा ही नहीं, बल्कि संस्कृति और कला को भी समान महत्व देता है।

समारोह के मुख्य अतिथि पूर्व विधायक श्रीमती अरुणा देवी ने बच्चों की प्रस्तुतियों की सुगन्धक से सराहना करते हुए कहा कि ऐसे आयोजनों से विद्यार्थियों का सर्वांगीण विकास होता है। उन्होंने बच्चों को संदेश दिया कि वे मेहनत, अनुशासन

बच्चों की बहुरंगी प्रस्तुतियों ने रचा उत्सव का माहौल



और ईमानदारी को जीवन का मूल मंत्र बनाकर अपने लक्ष्य की ओर निरंतर अग्रसर रहें।शिक्षा के साथ खेल एवं अन्य क्षेत्रों में भी शैक्षणिक सम्भावनायें हैं आप अपना बेहतर उन्हे दें। विद्यालय के निदेशक श्री बिपिन कुमार एवं सह-निदेशक श्री सुनील कुमार ने आगत अतिथियों का पारंपरिक तरीके से अंग वस्त्र एवं बुके भेंट कर स्वागत किया। विशिष्ट अतिथि थानाध्यक्ष पंकज कुमार एवं प्रतीक सिंह देकर सम्मानित किया ।अपने संबोधन में निदेशक श्री बिपिन कुमार ने विद्यालय की शैक्षणिक उपलब्धियों के साथ-साथ पूर्ववर्ती छात्रों की सफलता का उल्लेख किया। उन्होंने बताया कि विद्यालय के स्थापना काल से पढ़ी छात्रा रिया कुमारी, आज आईआईएम नई दिल्ली से जुड़कर

एक अच्छे पद पर कार्यरत होने जा रही है, जो पूरे विद्यालय परिवार के लिए गर्व की बात है। इस अवसर पर रिया कुमारी के चाचा डॉ. सुधीर कुमार को अंग वस्त्र प्रदान कर सम्मानित किया गया।उन्होंने कहा की कार्यक्रम को सफल बनाने में विद्यालय प्रबंधन परिवार के सभी सदस्यों के साथ साथ अविभाक्कों की बच्चों की जिज्ञासा को आप भी परखे और उसके हिसाब से उसे सहयोग करें। मैं आपके भरपore पर हमेशा खरा उतरने का प्रयास करूँगा। उन्होंने विद्यालय के भवन स्वामी शास्त्री जी का आभार प्रकट करते हुए उन्हें सम्मानित किया।

कार्यक्रम के दौरान सभी कक्षाओं



के छात्र-छात्राओं को उनकी उत्कृष्ट सांस्कृतिक प्रस्तुति एवं पठन-पाठन में बेहतर प्रदर्शन के लिए प्रतीक चिन्ह देकर पुरस्कृत किया गया, जिससे बच्चों का उत्साह और आत्मविश्वास दोगुना हो गया।

समारोह का समापन राष्ट्रगान एवं धन्यवाद ज्ञापन के साथ हुआ। 16वें स्थापना दिवस का यह आयोजन न केवल विद्यालय की गौरवशाली यात्रा का उत्सव था, बल्कि यह संदेश भी देता है कि संत जौन्स पब्लिक स्कूल शिक्षा के साथ संस्कार, संस्कृति और सफलता की मजबूत नींव रख रहा है। समारोह का संचालन शिक्षक कुणाल कुमार एवं विद्यालय की छात्रा एवं छात्र ने संयुक्त रूप से किया। मौके पर विवेकानंद पब्लिक् स्कूल के निदेशक परमानंद सिंह, प्राचार्य संतोष कुमार सहित विद्यालय के सभी शिक्षक शिक्षिकायें मौजूद थे।

जेपीएस इंटरनेशनल इंग्लिश स्कूल में मनाया गया 77वां गणतंत्र दिवस



स्कूल में छात्राओं के साथ शिक्षक

निज संवाददाता। रजौली

अनुमंडल क्षेत्र के सिरदला प्रखंड में स्थित जेपीएस इंटरनेशनल इंग्लिश स्कूल में बच्चों ने बहुत धूमधाम से गणतंत्र दिवस मनाया।इस दौरान स्कूल के छोटे-छोटे बच्चों ने भारत माता, झांसी की रानी लक्ष्मीबाई, का किरदार छडी कक्षा की छात्रा दिव्या कुमारी एवं झांसी की रानी का किरदार पांचवीं कक्षा की छात्रा गुनगुन कुमारी की वहीं जेपीएस स्कूल के वाइस प्रिंसिपल कपिलदेव प्रसाद वर्मा ने बताया कि भारत इस साल अपना गणतंत्र दिवस मना रहा है।यह दिन देश के संविधान लोकतंत्र और एकता का प्रतीक है,जो 26 जनवरी 1950 को संविधान लागू होने की याद में मनाया जाता है।वहीं

जेपीएस स्कूल के अंग्रेजी शिक्षक संदीप वर्मा ने बताया कि भारत ही ऐसा देश है जहां हर धर्म के लोगों को सम्मान किया जाता है।हम सब भारतीय हैं,देश भक्ति में नेशन फस्ट,सर्प लास्ट की ये भावना आज खुदीराम बोस,भगत सिंह, राजगुरु एवं सुभाष चंद्र बोस के मेहनत का महात्मा गांधी एवं भारतीय सैनिक का किरदार छडी कक्षा की छात्रा दिव्या कुमारी एवं झांसी की रानी का किरदार पांचवीं कक्षा की छात्रा गुनगुन कुमारी की वहीं जेपीएस स्कूल के वाइस प्रिंसिपल कपिलदेव प्रसाद वर्मा ने बताया कि भारत इस साल अपना गणतंत्र दिवस मना रहा है।यह दिन देश के संविधान लोकतंत्र और एकता का प्रतीक है,जो 26 जनवरी 1950 को संविधान लागू होने की याद में मनाया जाता है।वहीं

संक्षिप्त समाचार

कर्ण विद्या विहार में गणतंत्र दिवस का भव्य आयोजन
देशभक्ति के रंग में रंगा विद्यालय परिसर

बिक्रमगंज / रोहतास। कर्ण विद्या विहार में 26 जनवरी को गणतंत्र दिवस का आयोजन अत्यंत भव्य, गरिमामयी एवं जोश से भरपूर वातावरण में किया गया। विद्यालय परिसर राष्ट्रभक्ति के नारों और तिरंगे की शान से गुंज उठा। कार्यक्रम का शुभारंभ विद्यालय की माननीय चेयरपर्सन डॉ. सोनम सिंह द्वारा ध्वजारोहण कर किया गया, जिसके साथ ही पूरे परिसर में देशप्रेम की अलख जग उठी। इस अवसर पर विद्यालय के निदेशक डॉ. कामेंद्र सिंह ने ओजस्वी, प्रेरणादायक एवं देशभक्ति से ओत-प्रोत भाषण देकर विद्यार्थियों, शिक्षकों एवं अभिभावकों में नया उत्साह और ऊर्जा भर दिया। उनके शब्दों ने सभी को राष्ट्र सेवा और अनुशासन के मार्ग पर चलने की प्रेरणा दी। कार्यक्रम में छात्राओं द्वारा प्रस्तुत मनमोहक संगीत और सांस्कृतिक प्रस्तुतियों ने समारोह की गरिमा को और बढ़ा दिया। अभिभावकों ने भी कार्यक्रम में सहभागिता कर वातावरण को और अधिक जीवंत बना दिया। गणतंत्र दिवस के उपलक्ष्य में विद्यालय में क्रिकेट, कबड्डी, स्केटिंग, साइक्लिंग एवं बैडमिंटन जैसी रोमांचक खेल प्रतियोगिताओं का आयोजन किया गया, जिनमें विद्यार्थियों ने अद्भुत खेल भावना, अनुशासन एवं उत्साह का परिचय दिया। खेल प्रतियोगिताओं के विजेताओं को माननीय चेयरपर्सन डॉ. सोनम सिंह द्वारा ट्रॉफी, मेडल एवं शील्ड प्रदान कर सम्मानित किया गया। कार्यक्रम का मुख्य आकर्षण क्रिकेट मैच की शानदार एवं भव्य ओपनिंग रही, जिसका उद्घाटन स्वयं डॉ. सोनम सिंह मैडम द्वारा किया गया। पूरा विद्यालय परिसर तालियों की गड़गड़ाहट और उत्साह से गुंज उठा। इस अवसर पर विद्यालय की उप प्रभानाचार्य निशा सिंह और विद्यालय प्रबंधक पप्पू सिंह ने गणतंत्र दिवस पर बच्चों को हार्दिक बधाई दिया। उन्होंने कहा कि बच्चे देश के भविष्य हैं, और उनमें देशभक्ति की भावना की बेहद जरूरत है। कर्ण विद्या विहार में आयोजित यह गणतंत्र दिवस समारोह राष्ट्रभक्ति, एकता, अनुशासन एवं खेल भावना का सशक्त संदेश देता हुआ सभी के लिए अविस्मरणीय बन गया।

मध्य विद्यालय अमौना में तिथी भोज का किया गया आयोजन

काराकाट/ रोहतास। मध्य विद्यालय अमौना में तिथी भोज का आयोजन प्रधानाध्यापक-सुशील कुमार गुप्ता के द्वारा आयोजित किया है।जिसमें मुख्य तिथी भोज में शामिल हूए-प्रखंड शिक्षा पदाधिकारी काराकाट-कलिभुद्धिन, मध्याह्न पदाधिकारी काराकाट-मो.जाकिर खान, लालमोहर राम (DDO काराकाट),जयंत सिंह(प्रधानाध्यापक मध्य विद्यालय दनवार), मो कादिर अंसारी(प्रधानाध्यापक उर्दुमध्य विद्यालय शहरी)राजनाथ राम(मध्य विद्यालय बेनसागर)अविनाश कुमार(प्रधानाध्यापक सुखदाई दूबे उच्च माध्यमिक विद्यालय अमौना),मो.जावेद अंसारी(प्रधानाध्यापक मध्य विद्यालय समहुता) अजित कुमार, अविनाश कुमार,किन्नू कुमार(BRCडाटा आपरेटर काराकाट) अनिल कुमार पासवान(शिक्षक मध्य विद्यालय ध्वनी), रजनीश सिंह(शिक्षक प्राथमिक विद्यालय मलपुरा)बिक्रमा राम,विनय कुमार(शिक्षक मध्य विद्यालय काराकाट),बिनोद कुमार एवं मध्य विद्यालय अमौना के सभी शिक्षक शिक्षिका एवं सभी छात्र-छात्रा विद्यालय परिवार की खुशी के अवसर पर तिथी भोज का आयोजन किया जाता है जिससे समाज को एक साथ जोड़ने में अहम भूमिका होती है समाज की भागीदारी जिसमें विद्यालय परिवार का बहुत सहयोग रहा छात्र-छात्रा के द्वारा ,स्वागत गान गया ।

जिले में 77वां गणतंत्र दिवस पूरे हर्षोल्लास
देशभक्ति और उत्साह के साथ मनाया गया

सासाराम/रोहतास। रोहतास जिले में 77वां गणतंत्र दिवस पूरे हर्षोल्लास, देशभक्ति और उत्साह के साथ मनाया गया। जिले का मुख्य समारोह सासाराम स्थित फजलगंज स्टेडियम में आयोजित किया गया, जहाँ माननीय शिक्षा मंत्री, बिहार सरकार सुनील कुमार ने झंडोत्तोलन किया। मुख्य समारोह में जिला सशस्त्र बल (पुरुष एवं महिला), गृह रक्षक, एनसीसी, स्काउट एंड गाइड के प्लाटूनों द्वारा आकर्षक एवं अनुशासित परेड का प्रदर्शन किया गया। परेड की सलाामी माननीय मंत्री द्वारा लो गई। परेड के माध्यम से अनुशासन, एकता और राष्ट्रभक्ति की भावना का प्रभावशाली संदेश दिया गया। समारोह के दौरान विभिन्न विभागों द्वारा तैयार की गई झांकियों का भव्य प्रस्तुतीकरण किया गया। इन झांकियों में सरकार की जनकल्याणकारी योजनाओं, विकासोत्पक कार्यों, शिक्षा, स्वास्थ्य, महिला सशक्तिकरण, सामाजिक न्याय एवं ग्रामीण विकास से जुड़ी उपलब्धियों को प्रभावी ढंग से प्रदर्शित किया गया, जिसे दर्शकों ने सराहा। गणतंत्र दिवस के अवसर पर एक महत्वपूर्ण पहल के तहत 1000 भूमिहीन परिवारों के बीच लाल पच्चा का वितरण किया गया। इस पहल को सामाजिक न्याय एवं गरीब कल्याण की दिशा में एक सार्थक कदम बताया गया। अपने संबोधन में शिक्षा मंत्री ने जिलेवासियों को सरकार द्वारा चलाई जा रही महत्वाकांक्षी योजनाओं एवं विकासोत्पक कार्यों की विस्तृत जानकारी दी। उन्होंने शिक्षा, स्वास्थ्य, आधारभूत संरचना, रोजगार सृजन और सामाजिक समावेशन के क्षेत्र में सरकार की प्रतिबद्धता को दोहराते हुए कहा कि सरकार का उद्देश्य समाज के अंतिम पंक्ति में खड़े व्यक्ति तक विकास का लाभ पहुँचाना है। इस अवसर पर जिला पदाधिकारी रोहतास उदिता सिंह, पुलिस अधीक्षक रौशन कुमार सहित सभी जिलास्तरीय पदाधिकारी, विभिन्न विभागों के अधिकारी एवं कर्मचारीगण तथा बड़ी संख्या में आम नागरिक उपस्थित रहे। समारोह शांतिपूर्ण एवं सुव्यवस्थित वातावरण में संपन्न हुआ। वहीं, समाहरणायक रोहतास परिसर में जिला पदाधिकारी उदिता सिंह द्वारा झंडोत्तोलन किया गया। इसके पश्चात शहीद स्मारक पर पुष्पांजलि अर्पित कर अमर शहीदों को श्रद्धांजलि दी गई। जिला पदाधिकारी एवं सभी जिला स्तरीय पदाधिकारियों द्वारा दलित एवं महादलित बस्ती में जाकर झंडोत्तोलन किया गया तथा बच्चों के बीच पाठ्य सामग्री का वितरण कर उन्हें प्रोत्साहित किया गया।

अनुमंडल क्षेत्र के सरकारी एवं गैर-सरकारी

संस्थानों में किया गया झंडोत्तोलन

भारत माता की जयकारे के साथ प्रभातफेरी

बिक्रमगंज(रोहतास)। गणतंत्र दिवस के अवसर पर सोमवार को अनुमंडल क्षेत्र के सभी सरकारी एवं गैर-सरकारी संस्थानों में झंडोत्तोलन किया गया। इससे पूर्व सरकारी एवं गैर-सरकारी विद्यालय के छात्र- छात्राओं ने प्रभातफेरी निकाला।इस दौरान सारता की गगनभेदी जयकारा के साथ स्वाधीनता के पुरोधोंओं को याद करते हुए अमर रहे का नारा दिया गया।एसडीएम प्रभात कुमार ने इंटर स्तरीय खेल मैदान में झंडोत्तोलन करते हुए अनुमंडल वासीयों को संबोधित किया।एसडीपीओ सिंधु शेखर सिंह ने अपने कार्यालय में झंडोत्तोलन किया।वीर कुंवर सिंह महाविद्यालय,इंद्र तपेश्वर सिंह महाविद्यालय,डीवाइन पब्लिक स्कूल,एस टी एस एन पब्लिक स्कूल,जेएमडी पब्लिक स्कूल, श्रीभगवान सिंह आईटीआई, प्रतिभा पलवन पब्लिक स्कूल,डीएपी पब्लिक स्कूल, कृष्ण सुदर्शन पब्लिक स्कूल एवं मॉडर्न किड्स प्ले स्कूल सहित कई जगहों पर संस्थान के प्रधानों द्वारा झंडोत्तोलन किया गया।

अगवा बच्चे और मौत के मामले में दो गिरफ्तार, बच्चे की मौत के मामले में दो अप्राथमिक अभियुक्त गिरफ्तार

अकोठी गोला (रोहतास)। अकोठी गोला थाना क्षेत्र अंतर्गत बहोरी बिगहा गांव में अगवा हुए बच्चे और फिर मौत के मामले में पुलिस ने दो लोगों को गिरफ्तार किया है। विदित हो कि बीते 17 जनवरी 2026 को भीम कुमार उम्र लगभग 4 वर्ष का बच्चा गांव बहोरी बिगहा से अचानक खेलेते हुए गायब हो गया था जिसको लेकर के बच्चे के पिता दशरथ कुमार ने स्थानीय थाने में बच्चे का अगवा होने के संबंध में आवेदन दी थी। मामले की गुत्थी सुलझाने को लेकर तथा बच्चे की बरामदगी को लेकर पुलिस पूछताछ और जांच पड़ताल कर रही थी इसी बीच 26 जनवरी को अगरेर थाना क्षेत्र के गरुना गांव के समीप नहर से बच्चे कि शव बरामद हुई । शव की पहचान करने की परिजनों ने की। बच्चे की मौत की खबर सुनते ही परिवार के लोगों का रो-रो कर बुरा हाल है। बच्चे के पिता एक गरीब परिवार से है वह कह रहे थे कि आखिर मेरे बच्चे ने किसी का क्या बिगाड़ा था। इस मामले में पुलिस ने कार्रवाई करते हुए इस कांड में अप्राथमिक अभियुक्त अंतु रजवार पिता स्वर्गीय बंधु रजवार ग्राम महुऔरी और अशोक राम पिता स्वर्गीय सुदामा राम ग्राम बहोरी बिगहा के रहने वाले को पुलिस ने गिरफ्तार किया। थानाध्यक्ष राकेश गोलाई ने बताया कि इस मामले में दोनों ने अपनी सलिपता स्वीकार की है, इस घटना में और कौन-कौन से शामिल है पूछताछ और जांच की जा रही है।

रोहतास के काराकाट में 77वें गणतंत्र दिवस पर तिरंगे की बरसात

निज संवाददाता। काराकाट /रोहतास

काराकाट प्रखंड क्षेत्र में 77वें गणतंत्र दिवस की धूम मच गई। तिरंगे की शान बढ़ाने के लिए हर कोने में झंडोत्तोलन का दौर चला। 26 जनवरी को सुबह से उत्साह का माहौल छा गया। प्रखंड के सभी प्रमुख कार्यालयों व टोलों में 10 मिनट के अंतराल पर तिरंगा लहराया गया। यह आयोजन संविधान की भवित्रता और राष्ट्रभक्ति की भावना को मजबूत करने का प्रतीक बना। सुबह 9 बजे प्रखंड कार्यालय में प्रमुख वैज्यंती देवी ने औपचारिक झंडोत्तोलन किया, जो पूरे प्रखंड के लिए संकेत बना। 10 मिनट बाद थाना परिसर में थाना अध्यक्ष विवेक कुमार ने तिरंगा फहराया। प्रखंड अस्पताल में चिकित्सा पदाधिकारी, बाल विकास परियोजना कार्यालय में सीडीपीओ रीता कुमारी, कृषि कार्यालय में बीएओ दिलीप कुमार



पटेल, मनरेगा कार्यालय में प्रखंड कार्यक्रम पदाधिकारी गजेंद्र कुमार तथा शिक्षा कार्यालय में प्रखंड शिक्षा पदाधिकारी ने क्रमशः झंडा लहराया। इन आयोजनों में प्रखंड विकास पदाधिकारी राहुल कुमार

छत से गिरकर 18 वर्षीय इंटर छात्रा की दर्दनाक मौत, पूरे इलाके में मातम

परीक्षा से पहले बुझ गया होनहार बेटी का सपना

निज संवाददाता। करगहर (रोहतास)

करगहर प्रखंड के वाई संख्या 07 में मंगलवार की सुबह एक हृदय विदारक हादसा हो गया, जिसने पूरे क्षेत्र को शोक में डुबो दिया। घर की छत पर कपड़ा पसारने के दौरान संतुलन बिगड़ने से 18 वर्षीय इंटर की छात्रा चांदनी कुमारी छत से नीचे गली में गिर पड़ी। गंभीर चोट लगने के कारण उसकी मौत हो गई। मृतका वाई निवासी खलील अंसारी की पुत्री थी।

परिजनों के अनुसार सुबह का समय था। चांदनी रोज की तरह घरेलू कार्य में हाथ बंटा रही थी और छत पर कपड़ा पसार रही थी। इसी दौरान अचानक उसका पैर फिसल गया और वह छत से नीचे गिर

गई। गिरने की तेज आवाज सुनकर परिजन और आसपास के लोग दौड़ पड़े। चांदनी लहलुहान अवस्था में पड़ी थी और दर्द से कराह रही थी। परिजन बिना देर किए उसे आनन-फानन में सामुदायिक स्वास्थ्य केंद्र करगहर लेकर पहुंचे, लेकिन डॉक्टरों ने जांच के बाद उसे मृत घोषित कर दिया। अस्पताल परिसर में यह खबर सुनते ही परिजनों पर दुखों का पहाड़ टूट पड़ा। मां बदहवास होकर बेसुध हो गई, जबकि पिता का रो-रोकर बुरा हाल है।

इंटर परीक्षा से पहले टूटा सपना: बताया जा रहा है कि चांदनी पढ़ाई में काफी होनहार थी और इंटर की छात्रा थी। उसकी परीक्षा 3 फरवरी से शुरू होने वाली थी। घर

में कितने खुली पड़ी थीं, परीक्षा की तैयारी चल रही थी और परिवार को उससे बड़े सपने थे। लेकिन एक पल के इस हादसे ने उन सभी सपनों को हमेशा के लिए तोड़ दिया।

पूरे मोहल्ले में शोक की लहर: घटना की सूचना मिलते ही वाई संख्या 07 समेत पूरे करगहर क्षेत्र में शोक की लहर दौड़ गई। बड़ी संख्या में ग्रामीण, रिशतेदार और स्थानीय लोग पीड़ित परिवार के घर पहुंचे और उन्हें ढांढस बंधाया। हर आंख नम थी और माहौल पूरी तरह गमगीन नजर आया। स्थानीय लोगों का कहना है कि चांदनी बेहद संस्कारी, मेहनती और पढ़ाई में आगे रहने वाली छात्रा थी। उसकी असमय मौत से न सिर्फ परिवार, बल्कि पूरे समाज को गहरा आघात पहुंचा है।

जिला स्तरीय लोक भूमि रोक सूची निवारण समिति की एक महत्वपूर्ण आयोजित बैठक

निज संवाददाता। सासाराम

जिलाधिकारी उदिता सिंह की अध्यक्षता में जिला स्तर पर लोक भूमि रोक सूची निवारण समिति की एक महत्वपूर्ण समीक्षात्मक बैठक आयोजित की गई। बैठक का उद्देश्य जिले में लोक भूमि से संबंधित लंबित मामलों की समीक्षा करना एवं उनके त्वरित व विधिवत्सम निवारण की दिशा में आवश्यक निर्णय लेना था। बैठक के दौरान समिति के समक्ष कुल 13 मामले विचारार्थ प्रस्तुत किए गए। विस्तृत चर्चा एवं अभिलेखों के अवलोकन के उपरांत 06 मामलों में स्वीकृति प्रदान की गई, जबकि 07 मामलों में आवश्यक अभिलेखों एवं तथ्यों में त्रुटियां देखी गईं। इन त्रुटिपूर्ण मामलों के संबंध में जिलाधिकारी द्वारा संबंधित पदाधिकारियों को



स्पष्ट निर्देश दिया गया कि वे सभी त्रुटियों का शीघ्र निराकरण कर आवश्यक सुधार सुनिश्चित करें, ताकि इन मामलों को आगामी बैठक में पुनः प्रस्तुत किया जा सके। उन्होंने समयबद्ध निष्पादन पर विशेष बल देते हुए कहा कि जल्दित से जुड़े ऐसे मामलों का त्वरित समाधान प्रशासन की प्राथमिकता है। बैठक में अपर समाहर्ता, रोहतास, राजस्व पदाधिकारी सहित अन्य संबंधित अधिकारी उपस्थित रहे।

तिलौथू हाई स्कूल के प्रभारी प्रधानाध्यापक बने मैकू राम राजनीतिक व सामाजिक कार्यकर्ताओं ने दी बधाई

निज संवाददाता। डेहरी। रोहतास

जिले के चर्चित तिलौथू इंटर स्तरीय उच्चतर माध्यमिक विद्यालय के प्रधानाध्यापक के पद पर एक बार फिर मैकू राम को प्रभार देने का निर्देश जिला शिक्षा पदाधिकारी ने दिया। इसकी सूचना मंगलवार को तिलौथू क्षेत्र में आग की तरफ फैल गई और सोशल मीडिया पर बधाई देने वालों का ताता लगा रहा। बताते चलें कि अक्टूबर 2025 में तिलौथू हाई स्कूल में प्रभारी प्रधानाध्यापक पद को लेकर हाई स्कूल परिसर में मारपीट व हंगामा हुआ था। इसे लेकर दोनों पक्षों को लोगों की ओर से राजनीतिक भी खूब हुई थी। इसी क्रम में उप विकास आयुक्त ने मैकू राम को निर्लंबित किया था। किंतु दो मांह बाद शिक्षा विभाग के अपर सचिव के निर्देश पर मैकू राम को निर्लंबन मुक्त कर उच्चतर माध्यमिक विद्यालय भेड़िया सुअरा में प्रतिनियुक्ति किया गया था। इस मामले को लेकर मैकू राम ने पटना उच्च न्यायालय का दरवाजा खटखटिया। न्यायालय ने इस मामले में मैकू राम की प्रतिनियुक्ति रद्द करते हुए पुनः तिलौथू हाई स्कूल के प्रभारी प्रधानाध्यापक पद पर बने रहने का आदेश दिया था। न्यायालय के निर्देश के आलोक में 10 जनवरी को उप विकास आयुक्त ने पत्र जारी कर कहा कि तथ्यों एवं जिला शिक्षा पदाधिकारी के मंतव्य के आलोक में मैकू राम को उच्चतर माध्यमिक विद्यालय तिलौथू में योगदान करने का आदेश दिया जाता है। किंतु विद्यालय के प्रभारी प्रधानाध्यापक ने उक्त पत्र को अस्पष्ट बताते हुए मैकू राम को प्रभार देने से इनकार कर दिया। जिसकी शिकायत मैकू राम ने जिला शिक्षा पदाधिकारी से किया। तत्पश्चात 27 जनवरी को जिला शिक्षा पदाधिकारी ने कार्यालय आदेश जारी कर लिखा की



उच्च न्यायालय में दायर परिवार में पारित आदेश और निदेशक माध्यमिक शिक्षा विभाग के पत्र के आलोक में इंटर स्तरीय उच्चतर माध्यमिक विद्यालय तिलौथू में प्रभारी प्रधानाध्यापक पद पर मैकू राम को प्राधिकृत किया जाता है। इसकी जानकारी आग की तरह तिलौथू में फैल गई। इस मामले में मैकू राम का कहना है, कि सत्य परेशान हो सकता है, किंतु पराजित नहीं हो सकता है। वहीं पूर्व प्रमुख सह राष्ट्रीय मोर्चा जिलाध्यक्ष कपिल कुशवाहा ने कहा कि मैकू राम को न्याय मिला है। आने वाले दिनों में उच्चतर माध्यमिक विद्यालय तिलौथू की गरिमा की वापस लौटाने में मैकू राम अपनी भूमिका निभाएंगे। और उम्मीद है, कि शिक्षा के विकास में जिन लोगों के द्वारा गंदी राजनीति या किसी तरह की साजिश की जाएगी तो वैसे लोगों को चिन्हित कर शिक्षा विभाग व प्रशासनिक अधिकारी कार्रवाई करेंगे। वहीं डेहरी विधानसभा के पूर्व प्रत्याशी जाहिद परवेज उर्फ कक्कू खान ने कहा कि न्यायालय के आदेश से गंदी सोच रखने वालों को एक बड़ा झटका लगा है। यह मैकू राम की जीत नहीं, बल्कि जिले के तमाम शिक्षाविदों की जीत है।

हर टोले में झंडोत्तोलन की धूम

सिंह, बीपीआरओ रेणुका कुमारी और शिक्षा पदाधिकारी प्रमुख रूप से उपस्थित रहे। उन्होंने राष्ट्रगान गाकर माहौल को भक्तिमय बनाया।

महादलित बस्तियों को सम्मान देते हुए बीपीआरओ रेणुका कुमारी ने बेन सागर महादलित टोले में तथा प्रखंड विकास पदाधिकारी राहुल कुमार सिंह ने देव के महादलित टोले में तिरंगा फहराया। यह सामाजिक समावेशिता का सुंदर उदाहरण बना। बाद रोड स्थित जेडीयू कार्यालय पर प्रखंड अध्यक्ष जितेंद्र ने झंडोत्तोलन किया। नगर पंचायत कार्यालय में भी तिरंगा लहराया गया, जबकि सभी बाड़ों में पार्षदों ने आयोजन किए। बड़ी संख्या में ग्रामीण जुटे। भाजपा कार्यालय गोडारी में पूर्व विधायक राजेश्वर राज ने विनोद पासवान

के नेतृत्व में पूर्व मुखिया भूपेश प्रसाद, पिंटू प्रसाद, संतोष प्रसाद और सीनेट सदस्य डॉ. मनीष रंजन उपस्थित रहे। रामरूप उच्च विद्यालय में प्रधानाचार्य अमरेश कुमार तथा प्रोजेक्ट बालिका विद्यालय में रंजीत कुमार सिंह ने झंडा फहराया।

काराकाट विधायक अरुण कुमार सिंह ने प्रखंड के तमाम कार्यालयों में पहुंचकर झंडोत्सव में शिरकत की। उन्होंने संविधान के मूल्यों पर अमल का संदेश दिया। पूर्व मुखिया गोपेश प्रसाद, प्रमुख प्रतिनिधि नारायण पासवान, बीडीसी अनजय कुमार, लक्ष्मण साह सहित कर्मचारी, पदाधिकारी, ग्रामीण एवं समाजसेवी उपस्थित रहे। पूरा प्रखंड तिरंगे की लहरों से जगमगा उठा, जो राष्ट्रप्रेम की एकजुटता दर्शाता है।

डीएम के द्वारा 6 आम नागरिकों के साथ किया गया साक्षात्कार



निज संवाददाता। सासाराम/रोहतास

मंगलवार को जिला पदाधिकारी उदिता सिंह के द्वारा दैनिक साक्षात्कार के क्रम में कुल 6 आम नागरिकों से साक्षात्कार किया गया। उक्त साक्षात्कार के क्रम में आवेदक अनजय कुमार ओझा, ग्राम - ओझा बिगहा, पोस्ट - पहलेजा, थाना- डालमियानगर, प्रखंड - डिहरी के द्वारा दिनांक 18.09.2025 को माननीय गृह मंत्री अमित शाह के कार्यक्रम में लगे हैलीपेड बैरिकेडिंग का लंबित भुगतान राशि के संबंध आवेदन दिया गया। जिसे अविलंब निष्पादन हेतु नजारात उप समाहर्ता

रोहतास एवं कार्यपालक अभियंता, भवन को निर्देशित किया गया। आवेदक अमृत राज ओझा, जनादर सिंह, चंदन कुमार एवं ग्राम ओझा बिगहा, प्रखंड - डिहरी के ग्रामीण जनता के द्वारा नल-जल योजना के अंतर्गत एक ही स्थान पर तीन-तीन टयूबवेल लगाने के संबंध में शिकायत किया गया। जिसे समाधान हेतु जिला लोक शिकायत निवारण पदाधिकारी, रोहतास एवं कार्यपालक अभियंता (पी.एच.ई.डी) को निर्देशित किया गया। इसी प्रकार शेष सभी आवेदन पत्रों को शीघ्र निष्पादन हेतु संबंधित कार्यालयों / पदाधिकारियों को निर्देशित किया गया।

चौकीदारों की मेहनत को मिली पहचान
थाना स्तर पर किया गया सम्मान

निज संवाददाता। करगहर (रोहतास)।

थाना क्षेत्र में सुरक्षा व्यवस्था को मजबूत बनाने में अहम भूमिका निभाने वाले चौकीदारों की मेहनत और ईमानदार कार्यशैली को प्रशानन ने सार्वजनिक रूप से सराहा। थानाध्यक्ष कमल नयन पांडेय ने थाना परिसर में आयोजित कार्यक्रम के दौरान चौकीदारों को प्रशस्ति पत्र देकर सम्मानित किया।

मौके पर थानाध्यक्ष ने कहा कि गांवों में शांति, सुरक्षा और कानून-व्यवस्था बनाए रखने की जिम्मेदारी में चौकीदारों का योगदान सबसे महत्वपूर्ण होता है। उनकी सजगता और समय पर दी गई जानकारी से पुलिस को त्वरित कार्रवाई में मदद मिलती है। उन्होंने कहा कि चौकीदारों की सक्रियता से अपराध नियंत्रण में उल्लेखनीय सुधार देखा गया है।



थानाध्यक्ष ने यह भी स्पष्ट किया कि अच्छे कार्य करने वाले कर्मियों को प्रोत्साहन देना प्रशासन की प्राथमिकता है। इससे न केवल सम्मानित कर्मियों का मनोबल बढ़ता है, बल्कि पूरी व्यवस्था में सकरात्मक कार्य संस्कृति विकसित होती है। सम्मान प्राप्त करने वाले

चौकीदारों ने इस पहल के लिए थाना प्रशासन के प्रति आभार जताया और भविष्य में भी पूरी ईमानदारी से अपने कर्तव्यों के निर्वहन का भरोसा दिलाया। कार्यक्रम के दौरान थाना के अन्य पुलिसकर्मी भी उपस्थित रहे। समारोह शांतिपूर्ण और गरिमामय वातावरण में संपन्न हुआ।

फाइनल फुटबॉल मैच का हुआ आयोजन

निज संवाददाता। अकोठी गोला (रोहतास)

आदर्श ग्राम पंचायत दरिहट स्थित अशोक कुमार जैन उच्च विद्यालय के खेल के मैदान में गणतंत्र दिवस के अवसर पर फाइनल फुटबॉल मैच का आयोजन किया गया। फाइनल फुटबॉल मैच नासरीगंज और घोसिया कला के बीच खेला गया।

मैच की आयोजक इंजीनियर चंदन भगत ने बताया कि फुटबॉल टूर्नामेंट में चार जगह की टीम नासरीगंज डालमिया नगर घोसिया कला एवं आलमपुर की टीम ने हिस्सा लिया था। अंतिम फाइनल मैच नासरीगंज और घोसिया कला के बीच खेला गया। मैच का उद्घाटन रोहतास के पूर्व जिला पार्षद



अध्यक्ष सह वर्तमान जिला परिषद सदस्य डेहरी नथुनी पासवान, सामाजिक कार्यकर्ता डॉ राजेंद्र प्रसाद, श्रीकांत पाल, मिट्टू सिंह, मनोज गुप्ता, शारदा कुंवर, टप्पू सिंह, मनोज यादव, अजीत सिंह,

से शारीरिक और मानसिक विकास होता है ऐसा आयोजन समय पर होना चाहिए उन्होंने आदर्श फुटबॉल कमेटी को धन्यवाद दिया। इस फाइनल फुटबॉल मैच में घोसिया कला की टीम ने नासरीगंज की टीम में दो गोल-दाग कर दो गोल से जीत हासिल की।

शुरुआती दौर से ही घोसिया कला की टीम नासरीगंज की टीम पर हावी रही मध्यांतर से पहले एक गोल और मध्यांतर के बाद एक गोल दाग कर दो गोल से घोसिया कला की टीम ने जीत हासिल की। रेफरी के रूप में अमजद हुसैन और लाइन मैन के रूप में पप्पू गोस्वामी तथा संजय कुशवाहा रहे। मौके पर मुकमी अंसारी पवन श्रीकांत मोहित चंदन पाल परवेज आलम स्नेही इमरान आदि मौजूद रहे।

डालमियानगर में अभिनव कला संगम ने मनाया गणतंत्र दिवस समारोह



निज संवाददाता। डेहरी। रोहतास

गणतंत्र दिवस समारोह जहां एक ओर डेहरी शहर के विभिन्न क्षेत्रों में धूमधाम से मनाया गया। वहीं राष्ट्रीय भावना से ओत- प्रोत सांस्कृतिक संचेतना का प्रतिनिधि मंच अभिनव कला संगम द्वारा कार्यालय डालमियानगर ड्राम हाउस में गणतंत्र दिवस समारोह मनाया गया। जहां अध्यक्ष कमलेश कुमार ने झंडोत्तोलन कर झंडे को सलामी दिया। उपस्थित लोगों के संबोधन में पत्रकार सह अकस अध्यक्ष कमलेश कुमार ने कहा कि समाज या राष्ट्र को जब-जब आवश्यकता हुई है, अभिनव कला संगम कला संस्कृति क्षेत्र के अलावे सामाजिक क्षेत्र में भी अपनी भूमिका निभाई है। गणतंत्र दिवस समारोह में हम सभी को यह शपथ लेना चाहिए, कि भारत की एकता को बनाए रखना

है। और जाति धर्म भेदभाव से ऊपर उठकर समाज को बेहतर बनाने का हर संभव प्रयास करना चाहिए। उपस्थित लोगों के बीच राष्ट्रीय महा पर्व पर मिठाइयां बांटी गईं, और एक दूसरे को गणतंत्र दिवस की शुभकामनाएं दी गईं। समारोह में अभिनव कला संगम के संस्थापक जीवन प्रकाश, कोषाध्यक्ष शशिजी गुप्ता, निदेशक कौशलेंद्र कुशवाहा, महासचिव प्रोफेसर रणधीर सिन्हा, संरक्षक सीमल सिंह, मीडिया प्रभारी इंद्र कुमार भार्गव, विशाल सिंह, संतोष राय समृद्धि, उर्मिला देवी, मनोज गुप्ता, बैजू गुप्ता, शंभू गुप्ता, कुंदन यादव, जदयू नगर अध्यक्ष प्रमोद महतो, दंत चिकित्सक डॉक्टर ओ पी आनंद, बैंक अधिकारी राजेश सिंहा, पत्रकार अरुण सिंह, सामाजिक कार्यकर्ता गंगा कुमारी समेत सुमन कोशल विकास केंद्र की छात्राएं व बड़ी संख्या में लोग उपस्थित थे।

पूर्व मध्य रेल मुख्यालय में हर्षोल्लास के साथ मनाया गया 77वां गणतंत्र दिवस



निज संवाददाता। हाजीपुर,पटना

पूर्व मध्य रेल मुख्यालय हाजीपुर में 77वां गणतंत्र दिवस समारोह हर्षोल्लास और गरिमामय वातावरण में मनाया गया। इस अवसर पर महाप्रबंधक छत्रसाल सिंह ने राष्ट्रीय ध्वज फहराया और राष्ट्रध्वज को सलामी दी। रेल सुरक्षा बल की ओर से राष्ट्रीय धुन बजाकर ध्वज को सलामी दी गई। महाप्रबंधक ने रेल सुरक्षा बल एवं स्काउट एंड गाइड की पेरड का निरीक्षण भी किया। उन्होंने रेलकर्मियों, रेल उपयोगकर्ताओं, मीडिया प्रतिनिधियों सहित सभी को गणतंत्र दिवस की शुभकामनाएं दीं। समारोह में अपर महाप्रबंधक अमरेंद्र कुमार, प्रधान मुख्य सुरक्षा आयुक्त अमरेश कुमार सहित कई वरिष्ठ अधिकारी मौजूद रहे। इस



महाप्रबंधक छत्रसाल सिंह ने किया ध्वजारोहण, विकास कार्यों और उपलब्धियों की रखी विस्तृत जानकारी

स्थान पर और माल ढुलाई से प्राप्त राजस्व के मामले में तीसरे स्थान पर है। यात्री परिवहन के क्षेत्र में उपलब्धियों का जिक्र करते हुए महाप्रबंधक ने बताया कि दिसंबर माह तक 19.1 करोड़ यात्रियों ने पूर्व मध्य रेल क्षेत्र से यात्रा की, जिससे 3700 करोड़ रुपये का राजस्व अर्जित किया गया है। उन्होंने बताया कि माल लदान के मामले में पूर्व मध्य रेल चौथे



कि चालू वित्तीय वर्ष में अब तक 32 किलोमीटर नई रेल लाइनों का निर्माण कार्य पूरा किया गया है और 159 ट्रेक किलोमीटर का विद्युतीकरण किया गया है। सुपौल-अमहा पिपरा-त्रिवेणीगंज, हसनपुर-बिथान, खगड़िया-अलौली, वैशाली-देवरिया, जटडुमरी-दनियावां तथा बिहार शरीफ-बरबोचा-शेखपुरा जैसी नई रेल लाइनों पर यात्री ट्रेनों का परिचालन शुरू किया गया है। इसके अलावा दिसंबर माह तक 78 पुलों के मरम्मत और सुदृढीकरण का कार्य भी पूरा किया गया है। यात्री सुविधा के क्षेत्र में हुई प्रगति पर प्रकाश डालते हुए उन्होंने बताया कि चालू वित्तीय वर्ष में दिसंबर माह तक 36 जोड़ी नई ट्रेनों का परिचालन शुरू किया गया है, जबकि 20 जोड़ी ट्रेनों का मार्ग विस्तार किया गया है। इसके साथ ही 310 विशेष ट्रेनों का संचालन

कर 13 हजार से अधिक फेरे लगाए गए। टिकट व्यवस्था को आसान बनाने के लिए 16 नए स्थानों पर यूटीएस और दो स्थानों पर यूटीएस सह पीआरएस की कमीशनिंग की गई है। मोबाइल यूटीएस सुविधा के लिए 25 मोबाइल फोन और 30 ब्लूटूथ प्रिंटर भी उपलब्ध कराए गए हैं। स्टेशनों पर यात्री सुविधा बढ़ाने के तहत लिफ्ट, फुट ओवर ब्रिज, प्लेटफॉर्म उच्चीकरण, प्लेटफॉर्म शेड, ट्रेन और कोच इंडिकेशन बोर्ड, सीसीटीवी कैमरे तथा कंप्यूटीकृत उद्घोषणा प्रणाली भी लगाई गई है। गणतंत्र दिवस समारोह में यात्री सुरक्षा के प्रति जागरूकता बढ़ाने के उद्देश्य से रेल सुरक्षा बल के श्वान दस्ते द्वारा कई मनमोहक करतब दिखाए गए। इसके अलावा पूर्व मध्य रेल के कलाकारों ने देशभक्ति से ओतप्रोत रांगारा सौंस्कृतिक कार्यक्रम प्रस्तुत कर समारोह को यादगार बना दिया।

मसौढ़ी में हर्षोल्लास के साथ मनाया गया 77वां गणतंत्र दिवस

निज संवाददाता। मसौढ़ी,पटना

77वां गणतंत्र दिवस सोमवार को हर्षोल्लास और गरिमामय वातावरण में मनाया गया। इस अवसर पर सरकारी और गैर-सरकारी संस्थानों सहित शैक्षणिक संस्थानों में राष्ट्रीय ध्वज फहराकर सलामी दी गई। समारोह की शुरुआत तहसील कार्यालय परिसर में हुई, जहां अनुमंडल पदाधिकारी अधिपेक्ष कुमार ने ध्वजारोहण किया। इसके बाद कोर्ट परिसर में अधिवक्ता संघ अध्यक्ष अरविंद शर्मा ने राष्ट्रीय ध्वज फहराया, जबकि नगर परिषद परिसर में मुख्य पार्षद पिंकी देवी द्वारा झंडोलोचन किया गया। मसौढ़ी के ऐतिहासिक गांधी मैदान में आयोजित मुख्य समारोह में स्थानीय विधायक अरुण मांडवी ने राष्ट्रीय ध्वज फहराकर पेरड की सलामी दी। शैक्षणिक संस्थानों में भी गणतंत्र दिवस पूरे उत्साह के साथ मनाया गया। दादपुर मुहल्ले स्थित पीएलएस कॉलेज के पास भारती पब्लिक स्कूल में विद्यालय निदेशक सह निशियावा पंचायत मुखिया चंदन भारती ने ध्वजारोहण किया। वहीं मणिवक मोड़ स्थित ज्युनियर इंटरनेशनल स्कूल में निदेशक



दीपक कुमार ने राष्ट्रीय ध्वज फहराया। मसौढ़ी थाना परिसर में थानाध्यक्ष विवेक भारती तथा लहसुना थाना में थानाध्यक्ष खुशबू खातून द्वारा झंडोलोचन किया गया। इन सभी कार्यक्रमों के दौरान वक्ताओं ने भारतीय गणतंत्र के इतिहास, संविधान की महत्ता और

लोकतांत्रिक मूल्यों पर प्रकाश डाला। नागरिकों ने देश की एकता, अखंडता और भाईचारे को बनाए रखने का संकल्प लिया। पूरे क्षेत्र में सुरक्षा के पुख्ता इंतजाम किए गए थे, जिससे समारोह शांतिपूर्ण और सुव्यवस्थित ढंग से संपन्न हुआ।

स्वच्छता सर्वेक्षण में भागीदारी के लिए अभियान की शुरुआत

निज संवाददाता। पटना

पटना नगर निगम स्वच्छता जागरूकता टीम द्वारा चंद्रगुप्त प्रबंधन संस्थान के प्रांगण में स्वच्छ सर्वेक्षण 2025 के प्रचार-प्रसार के उद्देश्य से पटना नगर निगम के नगर आयुक्त यशपाल मीणा के निदेशन में पटना को बेहतरीन रैंकिंग दिलवाने के लिए छात्रों, आगंतुकों एवं सनी हितधारकों से अधिक से अधिक मात्रा में स्वच्छता सर्वे में प्रतिभागिता करने के लिए आह्वान किया। डॉ राणा ने बिहार सरकार, पटना नगर निगम, तथा जिला प्रशासन द्वारा चलाए जा रहे स्वच्छता कार्यक्रमों तथा



ब्रांड एम्बेसडर नीतू नवगीत ने की अपील : स्वच्छता सर्वेक्षण में जरूर लें भाग

कायों के लिए धन्यवाद ज्ञापित किया और कहा कि आने वाले समय में पटना राज्य और देश के स्वच्छतम शहरों में अग्रणी स्थान बनाएगा। उन्होंने सभी आगंतुकों को बताया कि पटना को स्वच्छ बनाना तथा स्वच्छ बनाए रखना पटना के सभी निवासियों तथा पटना नगर निगम की सामूहिक जिम्मेदारी है तथा इसकेलिए हम सब को मिल जुल कर साफक प्रयास करना चाहिए। चंद्रगुप्त प्रबंधन संस्थान पटना के निदेशक ने सभी छात्रों एवं अन्य श्रोताओं तथा पटना के अन्य निवासियों से विनम्र अनुरोध किया कि पूर्व के वर्षों की भांति इस वर्ष भी सभी निवासियों को स्वच्छ पटना सर्वेक्षण 2025 में बढ़-चढ़कर हिस्सा लेना चाहिए ताकि इस बार स्वच्छता के सर्वे में पटना सर्वोच्च

स्थान प्राप्त कर सके। इस विशेष अवसर पर बिहार की सुप्रसिद्ध लोक गीत गायिका एवं स्वच्छता ब्रांड एम्बेसडर डॉ नीतू कुमारी नवगीत ने शानदार संगीत पर अपनी जानदार गीतों की प्रस्तुति दी। सबसे बड़ा है गहना साफ रहना, घर घर अलख जगाएंगे, स्वच्छ पटना बनेगा। साफ सफाई अपनाएंगे, स्वच्छ पटना बनेगा की प्रस्तुति के दौरान श्रोता खुशी से झूम उठे एवं तालियों की गड़गड़ाहट से पूरा हॉल गूंज उठा। इस अवसर पर चंद्रगुप्त प्रबंधन संस्थान के प्रतिभावन छात्र-छात्राओं ने भी गीत संगीत की प्रस्तुति दी तथा छात्रों के तरफ से परिसर तथा शहर को स्वच्छ रखने की अपनी प्रतिबद्धता जताई। कार्यक्रम में अपनी प्रतिभागिता सुनिश्चित की।

सीबीसी के जागरूकता अभियान के चौथे दिन बेतिया में उमड़ा जनसैलाब सिकटा विधायक समृद्ध वर्मा ने किया चित्र प्रदर्शनी का अवलोकन

निज संवाददाता। बेतिया

सूचना एवं प्रसारण मंत्रालय भारत सरकार के केंद्रीय संचार ब्यूरो की ओर से 'विकसित भारत @2047' विषय पर आयोजित पांच दिवसीय चित्र प्रदर्शनी सह जागरूकता अभियान के चौथे दिन बेतिया के राज कचहरी मैदान में खसा उत्साह देखने को मिला। कार्यक्रम में सिकटा विधानसभा के युवा विधायक समृद्ध वर्मा मुख्य अतिथि के रूप में शामिल हुए। उन्होंने प्रदर्शनी स्थल पर पहुंचकर सबसे पहले चित्र प्रदर्शनी और विभिन्न ऑन-स्पॉट स्टॉलों का अवलोकन किया और वहां प्रदर्शित योजनाओं की जानकारी ली। कार्यक्रम की शुरुआत अतिथियों के स्वागत के साथ हुई। क्षेत्रीय प्रचार अधिकारी सह समाचार संपादक, डीडी न्यूज पटना जावेद अंसारी ने ऑवरस्ट्र और स्मृति चिन्ह भेंट कर विधायक का स्वागत किया। अपने संबोधन में समृद्ध वर्मा ने कहा कि प्रदर्शनी के माध्यम से प्रधानमंत्री नरेंद्र मोदी के पिछले 11 वर्षों के कार्यों और उपलब्धियों को प्रभावशाली ढंग से प्रस्तुत किया गया है। उन्होंने कहा कि 'विकसित भारत @2047' के विजन को आम लोगों तक पहुंचाने में यह अभियान अहम भूमिका निभा रहा है। केंद्र



सरकार की योजनाएं पारदर्शिता, रोजगार सृजन और लाभार्थियों तक सीधी पहुंच सुनिश्चित कर रही हैं, जिससे समाज के हर वर्ग को लाभ मिल रहा है। छात्र-छात्राओं को संबोधित करते हुए विधायक ने कहा कि आने वाले समय में देश की बागडोर युवाओं के हाथों में होगी और 'विकसित भारत @2047' के संकल्प को साकार करने की जिम्मेदारी भी उन्हीं पर होगी। इस दौरान सरस्वती शिशु और बालिका विद्यालय बेतिया की छात्राओं ने सांस्कृतिक प्रस्तुतियां देकर माहौल को जीवंत बना दिया। कार्यक्रम में केंद्रीय योजनाओं पर आधारित जागरूकता किंवज का भी आयोजन किया गया, जिसमें बड़ी संख्या में आम लोगों ने भाग लिया।

सही उत्तर देने वाले प्रतिभागियों को मंच से स्मृति चिन्ह देकर सम्मानित किया गया। इसके साथ ही विभागीय कलाकारों ने लोक-सांस्कृतिक कार्यक्रम, नाट्य प्रस्तुति और जादूगर ए. के. सरकार ने जादू शो के जरिए जनजागरूकता का संदेश दिया। मौके पर सामुदायिक स्वास्थ्य अधिकारी रीशन कुमार सहित कई अन्य गणमान्य लोग उपस्थित रहे। कार्यक्रम को संबोधित करते हुए जावेद अंसारी ने बताया कि यह जागरूकता अभियान 24 से 28 जनवरी 2026 तक आयोजित किया जा रहा है। इसका समापन 28 जनवरी को पूर्वाह्न 11:30 बजे होगा, जिसमें बेतिया नगर निगम की महापौर गरिमा देवी शिकारिया सहित अन्य अतिथि शामिल होंगे। उन्होंने



बताया कि अभियान के तहत डाक विभाग द्वारा प्रतिदिन आधार सुधार, डाक बीमा सहित कई सेवाएं मौके पर ही उपलब्ध कराई जा रही हैं। कार्यक्रम का संचालन सहायक क्षेत्रीय प्रचार अधिकारी गयास

अख्तर ने किया, जबकि धन्यवाद ज्ञापन युवा अधिकारी हर्ष सिन्हा ने किया। इस अवसर पर विभागीय कलाकारों, स्थानीय नागरिकों और बड़ी संख्या में लोगों की मौजूदगी रही।

हाजीपुर में लिटिल एंजेल्स प्ले स्कूल में हर्षोल्लास के साथ मनाया गया गणतंत्र दिवस

महिला कल्याण संगठन की अध्यक्षा सुनीता सिंह ने किया ध्वजारोहण, बच्चों ने दी रांगारा प्रस्तुतियां

निज संवाददाता। हाजीपुर,पटना

रेलवे कॉलोनी स्थित लिटिल एंजेल्स प्ले स्कूल में 26 जनवरी को गणतंत्र दिवस समारोह हर्षोल्लास और देशभक्ति के माहौल में मनाया गया। अवसर पर पूर्व मध्य रेल महिला कल्याण संगठन, हाजीपुर की अध्यक्षा सुनीता सिंह ने राष्ट्रीय ध्वज फहराया और उपस्थित बच्चों, शिक्षकों व अभिभावकों को गणतंत्र दिवस की शुभकामनाएं दीं। समारोह के दौरान स्कूल में अध्ययनरत नन्हें बच्चों ने देशभक्ति गीत, नृत्य और अन्य सांस्कृतिक कार्यक्रम प्रस्तुत किए। बच्चों की मनमोहक प्रस्तुतियों ने सभी का मन मोह लिया और पूरे परिसर को देशभक्ति के रंग में रंग दिया। कार्यक्रम के अंत में सुनीता सिंह ने बच्चों का उत्साहवर्धन करते हुए उन्हें उपहार भी प्रदान किए। गणतंत्र दिवस के अवसर पर महिला कल्याण संगठन की अध्यक्षा द्वारा मुख्यालय कार्यालय में अखिल भारतीय ड्राइंग एवं पेंटिंग प्रतियोगिता में रेलवे बच्चे द्वारा चयनित पूर्व मध्य रेलवे के दो प्रतिभागियों को विशेष पुरस्कार देकर सम्मानित किया गया।




चयनित प्रतियोगियों को पदक, प्रमाण पत्र और नकद पुरस्कार प्रदान किए गए। इसके अलावा संगठन द्वारा रेलवे अस्पताल सीएसएसएच, पटना में इलाजरत बीमार रेल कर्मचारियों के बीच फल, बिर्रिकट, मिर्चन की टिफिन बॉक्स तथा नवजात शिशुओं के लिए मच्छररोधी सराहना कर रहे हुए इसे प्रेरणादायी बताया।

परिजनों में काफी खुशी देखी गई। इस अवसर पर महिला कल्याण संगठन की उपाध्यक्ष रंजना कुमार, सचिव मीनाक्षी कुमार, संयुक्त सचिव प्रियंका सिंह, स्कूल इंचार्ज प्रीति झा, पूनम श्रीवास्तव, नेहा सिंह सहित संगठन की अन्य सदस्याएं मौजूद रहीं। सभी ने कार्यक्रम की सराहना करते हुए इसे प्रेरणादायी बताया।

संक्षिप्त समाचार

आधी रात को सांस्कृतिक कार्यक्रम के दौरान अभिनेत्री मिमी के साथ बदसलूकी

परगना , एजेंसी। अभिनेत्री व पूर्व सांसद मिमी चक्रवर्ती ने उमर 24 परगना जिले के बनगांव में मंच पर सांस्कृतिक प्रस्तुति के दौरान उत्पीड़न का आरोप लगाते हुए पुलिस में शिकायत दर्ज कराई है। मिमी की शिकायत के अनुसार, रविवार को बनगांव के नयाग्राम



इलाके में एक सांस्कृतिक कार्यक्रम के दौरान वह प्रस्तुति दे रही थीं। इस दौरान आयोजकों में से एक तन्मय शास्त्री ने स्टेज पर चढ़कर उनके कार्यक्रम को जबरदस्ती रोक दिया और आधी रात को उन्हें स्टेज से नीचे उतरने के लिए कहा।

पुलिस में दर्ज कराई शिकायत- मिमी ने इसे अपमानजनक बताया और बाद में ईमेल के माध्यम से बनगांव पुलिस स्टेशन में लिखित शिकायत दर्ज कराई। हालांकि, आयोजक युवक संघ क्लब तन्मय शास्त्री कहा कि मिमी कार्यक्रम में तय समय से लगभग एक घंटा देर से आईं।

विजयपुरा में ज्वेलरी शॉप में दिनदहाड़े लूट, गनप्वाइंट पर लाखों का सामान ले गए बदमाश

विजयपुरा, एजेंसी। कर्नाटक के विजयपुरा जिले से दिनदहाड़े लूट की घटना सामने आई है। मंकी कैप से सुह छिपाकर आए चोरों ने एक ज्वेलरी शॉप से लाखों की चोरी कर ली।

सोमवार, 26 जनवरी को दो चोर बंदूक लेकर ज्वेलरी शॉप में घुसे और गन प्वाइंट पर शॉप के सारे स्टाफ को रखा। इन दोनों चोरों ने मंकी कैप पहनी हुई थी और उसके ऊपर से हेलमेट लगाया था, इसलिए सीसीटीवी कैमरे में भी इनका चेहरा साफ नजर नहीं आया।

दिनदहाड़े गोल्ड की चोरी- सीसीटीवी फुटेज में दिखा कि एक चोर दुकान लूट रहा था, जबकि उसका साथी दुकान के स्टाफ पर बंदूक ताने हुए था। दुकान के बाहर एक महिला मौजूद थी, जो यह घटना देख रही थी, चोरों ने उसे भी बंदूक की नोक पर धमकाया।

महाराष्ट्र के मालेगांव में गुब्बारे का गैस सिलेंडर फटा पांच घायल

मालेगांव, एजेंसी। महाराष्ट्र के मालेगांव शहर में सोमवार सुबह गुब्बारे भरने के लिए इस्तेमाल किए जाने वाले हेलियम गैस सिलेंडर के फटने से पांच लोग घायल हो गए। घायलों में से चार की हालत गंभीर है। पुलिस ने बताया कि यह विस्फोट मालेगांव कैप क्षेत्र के कालेज स्टॉप के पास सुबह 10-10 बजे हुआ, जब गुब्बारा बेचने वाला गुब्बारों में गैस भर रहा था। इस विस्फोट में तीन महिला समेत पांच लोग घायल हो गए। घायलों को पहले मालेगांव के एक प्राइवेट अस्पताल में भर्ती कराया गया और बाद में बेहतर उपचार के लिए नासिक भेजा गया। पुलिस अधिकारी ने बताया कि गुब्बारा बेचने वाले मोहम्मद सादिक मकबूल अहमद को हिरासत में लिया गया है। वह स्थानीय निवासी है। उसके खिलाफ भारतीय न्याय संहिता (बीएनएस) की संबंधित धाराओं के तहत मामला दर्ज किया गया है।

जबरन वसूली मामले में पंजाब पुलिस का बड़ा एक्शन, गैंगस्टर गोल्डी बराड़ के माता-पिता गिरफ्तार

मुक्तसर, एजेंसी। विदेश में रहकर आपराधिक गतिविधियों का संचालन कर रहे गैंगस्टर गोल्डी बराड़ के माता-पिता को जबरन वसूली के एक मामले में पंजाब के मुक्तसर जिले से गिरफ्तार किया गया। यह कार्रवाई 2024 में मुक्तसर के एक निवासी की शिकायत पर दर्ज प्राथमिकी के आधार पर की गई।

लाल आतंक के अंत पर गणतंत्र का जश्न नक्सल मुक्त छत्तीसगढ़ के 41 गांवों में पहली बार फहरा तिरंगा

रायपुर, एजेंसी। छत्तीसगढ़ के बस्तर क्षेत्र में माओवादी प्रभाव से मुक्त हुए 41 गांवों में गणतंत्र दिवस के अवसर पर पहली बार तिरंगा फहराया गया। यह कदम 'लाल आतंक' के अंत की लड़ाई में मिली सफलता को स्पष्ट रूप से दर्शाता है और शांति एवं विकास का संकेत देता है।

पुलिस महानिरीक्षक (बस्तर रेंज) सुंदरराज पी ने बताया कि इनमें से 13 गांव बीजापुर जिले में, 18 नारायणपुर में और 10 सुकमा में हैं। उन्होंने कहा, "बस्तर मंडल के 41 गांवों में पहली बार 77वां गणतंत्र दिवस पूरे जोश और उत्साह के साथ मनाया जा रहा है। ये गांव दशकों से ऐसे राष्ट्रीय समारोहों से दूर रहे थे, लेकिन अब देश की लोकतांत्रिक और संवैधानिक भावना में सक्रिय रूप से भाग ले रहे हैं।"

उन्होंने कहा कि पिछले कुछ महीनों में इन स्थानों पर सुरक्षा शिविरों की स्थापना ने स्थानीय आबादी के बीच विश्वास, सुशासन और अपनेपन की भावना जगाने में महत्वपूर्ण भूमिका निभाई है। आईजी ने कहा, "सुरक्षा बलों के निरंतर प्रयासों और स्थानीय समुदायों के सहयोग से यह सकारात्मक परिवर्तन संभव हो पाया है। पिछले साल 13 गांवों में 15 अगस्त को पहली बार राष्ट्रीय ध्वज फहराया गया था। अब, इन 13 गांवों सहित कुल 54 गांव पहली बार गणतंत्र दिवस मनाएंगे।"

सुंदरराज ने कहा कि अबुल्लागढ़, राष्ट्रीय उद्यान क्षेत्र आदि में बसवराजु के रामचंद्र रेड्डी, सुधाकर, कट्टा सत्यानारायण रेड्डी और अन्य माओवादी कैड को निष्क्रिय करने से क्षेत्र में चरमपंथी प्रभाव काफी कमजोर हो गया है, जिसके परिणामस्वरूप भय और धमकी की जगह धीरे-धीरे शांति, विकास और प्रशासनिक संपर्क स्थापित हो रहे हैं।

सबरीमाला सोना चोरी मामले में विपक्ष ने की देवस्वोम मंत्री के इस्तीफे की मांग, सदन से किया वॉकआउट



तिरुवनंतपुरम, एजेंसी। केरल विधानसभा में कांग्रेस के नेतृत्व वाले विपक्ष विजयन ने मांगलवार को सफा किया कि वह सबरीमाला मंदिर से सोना गायब होने के मामले में अपना विरोध जारी रखेगा। विपक्ष देवस्वोम मंत्री वी.एन. वासववन के इस्तीफे की मांग कर रहा है। हालांकि, विपक्ष ने यह भी कहा कि वे सदन की कार्यवाही चलने देंगे और उसमें सहयोग करेंगे।

क्या बोली सरकार?– राज्य विधानसभा में विपक्ष के नेता बी.डी. सतीशन ने बताया कि विरोध जताने के लिए यूडीएफ के दो विधायक, नजीब कंथापुरम और

सी.आर. महेश, सदन के दरवाजे के बाहर सत्याग्रह करेंगे। इस पर मुख्यमंत्री पिनारई विजयन ने जवाब दिया। उन्होंने कहा कि केरल हाई कोर्ट इस मामले की जांच पर खुद नजर रख रहा है। इसलिए विपक्ष के इस विरोध को विधानसभा नहीं, बल्कि कोर्ट के खिलाफ माना जाएगा।

विपक्ष ने किया वॉकआउट– इसके बाद, विपक्ष सदन के बाहर चला गया और इंडियन यूनियन मुस्लिम लीग (आईयूएमएल) के विधायक कंथापुरम और कांग्रेस विधायक महेश के 'सत्याग्रह' में शामिल हो गया।इससे पहले 22 जनवरी को

भी विपक्ष ने मंत्री के इस्तीफे की मांग को लेकर हंगामा किया था। इसके बाद स्पीकर ने मुख्यमंत्री की सलाह पर 23 जनवरी का सत्र रद्द कर दिया था।

अब तक 12 की हो चुकी है गिरफ्तारी– मामला सबरीमाला मंदिर में रक्षक देवता की मूर्तियों और गर्भगृह के दरवाजों से सोना चोरी होने का है। मामले की जांच कर रही विशेष जांच दल (एसआईटी) ने अब तक 12 लोगों को गिरफ्तार किया है। इनमें मुख्य आरोपी बेंगलुरु का बिजनेसमैन उन्नीकृष्णन पोड्डी और त्रावणकोर देवस्वोम बोर्ड के दो पूर्व अध्यक्ष शामिल हैं।

दिल्ली के पास आएगी प्लॉटों की योजना, कब शुरू होंगे रजिस्ट्रेशन, लोकेशन से साइज तक जानें सब कुछ

नई दिल्ली, एजेंसी। दिल्ली के करीब अपने मनमुताबिक सपनों का घर बनाने का सपना देख रहे लोगों के लिए अच्छी खबर है। आवास एवं विकास परिषद ने गाजियाबाद के सिद्धार्थ विहार में जमीन सहित मकान बनाने के लिए आवासीय प्लॉटों की योजना लाने की तैयारी पूरी कर ली है। योजना के तहत आगले महीने से 170 प्लॉटों के लिए रजिस्ट्रेशन शुरू हो जाएंगे। गाजियाबाद में एनएच-9 और दिल्ली-मेरठ एक्सप्रेसवे के किनारे बसी सिद्धार्थ विहार योजना एक फ़ाइम लोकेशन वाली जगह है। यहां से एनसीआर के कई शहरों दिल्ली, नोएडा, हापुड, मेरठ, और बुलंदशहर की सीधी कनेक्टिविटी है।

इसके चलते यहां पर घरों के लिए लगातार मांग बढ़ रही है। लोगों की बढ़ती मांग के मद्देनजर आवास एवं विकास परिषद ने सिद्धार्थ विहार सेक्टर 10 में 168 प्लॉटों की योजना तैयार की है। इनमें 72 वर्ग मीटर के 56 प्लॉट और 112.50 वर्ग मीटर के 101 प्लॉट शामिल हैं।

इसके अलावा 11 कॉमर्शियल प्लॉट भी प्रस्तावित हैं। इनका क्षेत्रफल



524.28 वर्ग मीटर से लेकर 1832.81 वर्ग मीटर तक रहेगा। इसके अलावा एक प्लॉट स्कूल और एक प्लॉट अस्पताल के लिए भी आरक्षित किया गया है। इससे ऐसी उम्मीद जताई जा रही है कि प्लॉटों की संख्या के मुकाबले चार से पांच गुना आवेदन मिल सकते हैं।

आरडब्ल्यूए अध्यक्ष पर मुकदमा दर्ज– गाजियाबाद के इंदिरापुरम थाना क्षेत्र में सोसाइटी के अंदर कार क्षतिग्रस्त करने के मामले में आरडब्ल्यूए अध्यक्ष और सुरक्षा

एजेंसी प्रबंधक के खिलाफ रिपोर्ट दर्ज की गई है। वैशाली के सेक्टर-9 स्थित सुपरटेक एस्टेट सोसाइटी निवासी विजय कुमार भारद्वाज जीडीए की ग्रीन बेल्ट में कार पार्क करते हैं। आरोप है कि आरडब्ल्यूए अध्यक्ष अशोक त्रिपाठी और अन्य पदाधिकारी मना करते हैं। आरोप है कि आरडब्ल्यूए अध्यक्ष, अन्य पदाधिकारी व सुरक्षा एजेंसी के प्रबंधक ने जानबूझ कर क्षतिग्रस्त कर दी। वहीं, सोसाइटी के अध्यक्ष अशोक त्रिपाठी ने कहा कि आरोप निराधार हैं। वह खुद भाजपा पदाधिकारी के नाम पर धमकाते हैं। एसपी अभिषेक श्रीवास्तव ने बताया कि जांच की जा रही है।

की अपील की। बहुत से माओवादियों ने हिंसा को छोड़कर संविधान को अपनाया।

हमने नक्सलियों के पुनर्वास की नई नीति तैयार की। दो साल में ही 2500 से अधिक नक्सलियों ने संविधान में आस्था प्रकट की। बस्तर की धरती से हम इस साल के मार्च महीने तक माओवाद को पूरी तरह से समाप्त कर देंगे।"

डेका ने कहा, "बस्तर ने माओवाद का बड़ा नुकसान सहा है। अब बस्तर के जख्मों को तेजी से भरने का काम हमें करना है। इसके लिए हमने ठोस रोडमैप तैयार किया है। नई औद्योगिक नीति में जनजातीय क्षेत्रों में निवेश पर सर्वाधिक अनुदान के प्रावधान हैं। जनजातीय लोगों के लिए उद्यम आरंभ करने पर सस्ती जमीन और विशेष रियायतें हैं।"

उन्होंने कहा कि नियद नेल्ला नार (आपका अच्छा गांव) जैसी योजनाओं के माध्यम से नक्सल प्रभावित रहे क्षेत्रों में बुनियादी सुविधाएं उपलब्ध कराई जा रही हैं। इन इलाकों में सतत विकास पर जोर है ताकि स्थानीय वनोपज आदि संसाधनों के बेहतर दोहन से जनजातियों की आय बढ़े।

डेका ने कहा कि बस्तर में बंद अनेक स्कूल फिर से शुरू किए गए हैं। माओवादी हिंसा के चलते प्रदेश के धुर नक्सल प्रभावित क्षेत्रों में स्वास्थ्य सुविधाएं भी ठप पड़ी थीं। अब इनका कायाकल्प हो रहा है। सुकमा के चित्तागुफा स्वास्थ्य केंद्र को राष्ट्रीय स्तर पर गुणवत्ता सर्टिफिकेट प्राप्त हुआ। उन्होंने कहा कि एमबीबीएस की पढ़ाई हिंदी में शुरू होने से जनजातीय और ग्रामीण क्षेत्र के छात्र-छात्राओं को भी सुविधा हो रही है। दंतैवाड़ा के गीदम में मेडिकल कॉलेज शुरू होने से स्वास्थ्य सुविधाओं के साथ मेडिकल शिक्षा का विस्तार होगा।

तेलंगाना में 200 और आवारा कुत्तों को मार डाला गया, 2 महीने में 1100 की मौत

हैदराबाद, एजेंसी। तेलंगाना में आवारा कुत्तों की कथित हत्या की एक और घटना में हनमकोंडा जिले में 200 कुत्तों को मार डाला गया। इसके साथ ही दिसंबर 2025 से राज्य में मारे गए कुत्तों की संख्या 1,100 हो गई है। यह दावा पशु अधिकार कार्यकर्ताओं ने किया है।



पशु कल्याण कार्यकर्ता ए. गौतम ने सोमवार को पुलिस में दर्ज शिकायत में कहा कि करीब एक महीने पहले श्यामपट्ट मंडल के पथिपाका गांव में ग्राम पंचायत सचिव के कथित आदेश पर जहरीले इंजेक्शन लगाकर 200 आवारा कुत्तों को मार डाला गया था।

आवारा पशु फाउंडेशन ऑफ इंडिया (एनजीओ) से जुड़े वक्त्रता निवारण प्रबंधक गौतम ने बताया कि इस संबंध में सूचना मिलने पर उन्होंने अन्य पशु कल्याण कार्यकर्ताओं के साथ गांव का दौरा किया और कुछ ग्रामीणों से आवारा कुत्तों की सांम्हिक हत्या के बारे में पूछाछ की। ग्रामीणों ने ग्राम पंचायत सचिव की कथित सलिसत्ता के बारे में बताया।

केजरीवाल ने किया था उद्घाटन, अब खतरनाक, दिल्ली की किस स्कूल पर मचा घमासान?



वहां पढ़ रहे बच्चों और स्टाफ सदस्यों से भी मुलाकात की। आरोप है कि हमारे स्थानीय विधायक और कैबिनेट मंत्री रवींद्र इंद्रराज भी अतीत में कई बार इस जगह का दौरा कर चुके हैं। जुलाई में, इस स्कूल के लगभग 5,000 छात्रों को रोहिणी के दूसरे स्कूल में शिफ्ट कर दिया गया था, जो अब उनके लिए भारी परेशानी का कारण बन गया है।

मंत्री ने आगे कहा कि प्रशासन के तौर पर हमारी जो भी जिम्मेदारियां थीं, हमने उन्हें पूरी ईमानदारी से निभाया है। बच्चों को शिफ्ट करना और इमारत की जांच करवाना बहुत

द्वारा नोडल अधिकारियों की नियुक्ति भी सुनिश्चित की है।

दूसरी ओर, द्वारका सेक्टर 23 में आक्रामक कुत्तों के लिए एक बड़ा शेल्टर बनाने की नगर निगम की योजना में बहुत कम प्रगति हुई है। अधिकारियों का कहना है कि 1,500 कुत्तों की क्षमता वाले शेल्टर के लिए 3.8 करोड़ रुपये का प्रोजेक्ट कुछ समय पहले तैयार किया गया था, लेकिन इसे अभी तक कमिश्नर से मंजूरी नहीं मिली है। मंजूरी मिलने के बाद ही इसे सदन के सामने रखा जाएगा।

एमसीडी ने अपने बजट में आवारा कुत्तों की माइक्रोचिपिंग और बड़े स्तर पर नसबंदी के लिए 20 करोड़ रुपये रखे हैं, लेकिन यह योजना भी अंतिम मंजूरी का इंतजार कर रही है। इस योजना के तहत, कुत्तों की गर्दन के पीछे चावल के दाने के आकार की एक माइक्रोचिप लगाई जाएगी। इसमें कुत्ते की अनुमानित उम्र, रंग, रहने का इलाका (वार्ड), टीकाकरण का समय और जिम्मेदारी संभालने वाली एनजीओ का नाम जैसी जानकारी होगी। यह सारा डेटा एक पोर्टल पर अपलोड किया जाएगा, जिसे एमसीडी अधिकारी देख सकेंगे।

दिल्ली का पुराना अस्पताल होगा आवारा कुत्तों का नया ठिकाना

नई दिल्ली, एजेंसी। दिल्ली के मोती बाग इलाके में आवारा कुत्तों का नया ठिकाना बन रहा है। नई दिल्ली नगर पालिका परिषद ने पुराने पशु अस्पताल में आवारा कुत्तों के लिए एक बड़ा और बेहतर सुविधाओं वाला डोंग शेल्टर बनाने का फैसला किया है। इस केंद्र का विकास अस्पताल की इमारत के पिछले हिस्से के नवीनीकरण के माध्यम से किया जाएगा। अधिकारियों के अनुसार, पहले इस जगह पर लगभग 30 आक्रामक कुत्तों की क्षमता वाला एक छोटा केंद्र बनाया गया था, लेकिन अब एनडीएमसी ने एक ऐसी एजेंसी को नियुक्त करने की प्रक्रिया शुरू कर दी है जो 500 से अधिक कुत्तों के रहने के लिए एक पूर्ण-स्तरीय शेल्टर तैयार कर सके।

एनडीएमसी अधिकारी के अनुसार इमारत के बाहरी हिस्से के विकास, आंतरिक मरम्मत और आंगन के सौंदर्यीकरण आदि के लिए निविदाएं आमंत्रित की गई हैं। इस परियोजना पर लगभग 50 लाख रुपये की लागत आएगी और इसके तीन महीने में पूरा होने की उम्मीद है। सुप्रीम कोर्ट के निर्देशों का पालन करते हुए शैक्षणिक संस्थानों, कार्यालय परिसरों और अन्य जगहों से लाए गए उन आवारा कुत्तों के लिए एक खुला और घेराबंदी वाला स्थान



विकसित किया जाएगा जो काटते नहीं हैं। इसके अलावा, 300 पालतू और आक्रामक कुत्तों के लिए अलग से केनेल (फिंजर) वाली सुविधा भी बनाई जाएगी। इस शेल्टर में एक निर्धारित फीडिंग एरिया (खाना खिलाने की जगह) और एक ऑपरेशन थिएटर भी होगा। इन्हीं निर्देशों पर अमल करते हुए, एनडीएमसी ने अपने 14 सर्किलों में 100 फीडिंग पॉइंट चिह्नित किए हैं, जिनमें प्रमुख

बाजार, पार्क, धार्मिक स्थल और आवासीय कॉलोनियां शामिल हैं। अधिकारियों ने बताया कि इन फीडिंग पॉइंट्स (खाना खिलाने की जगहों) को रजिस्टर्ड वेलफेयर एसोसिएशन, मार्केट एसोसिएशन और स्थानीय निवासियों के साथ सलाह-मशविरा करने के बाद अंतिम रूप दिया गया है। आवारा कुत्तों से जुड़ी शिकायतों के समाधान के लिए, एनडीएमसी ने संस्थानों, अस्पतालों और कार्यालय परिसरों



संपादकीय

दुश्मन नहीं, रास्ता बना जवानों का काल?

जम्मू-कश्मीर के डोडा जिले में हुए हादसे में जिस तरह दस जवानों की जान चली गई, वह दुर्गम इलाके में तैनात सुरक्षा बलों के सामने मौजूद बहुस्तरीय जोखिम का ही उदाहरण है। गौरतलब है कि गुरुवार को डोडा में सेना के एक बुलेटप्रूफ वाहन में सवार फौजी लगभग नौ हजार फुट की ऊंचाई पर स्थित एक चौकी की ओर जा रहे थे। इस बीच खत्री टाप के पास वाहन सड़क से फिसल कर दो सौ फुट गहरी खाई में जा गिरा। इतनी ऊंचाई से गिरने के बाद वाहन और उसमें सवार लोगों की हालत का अंदाजा लगाया जा सकता है। दस जवानों की मौत के अलावा ग्यारह अन्य जवान बुरी तरह घायल भी हुए। जाहिर है, आतंकवाद का सामना करने के क्रम में जानलेवा खतरों और हमलों का सामना करने के अलावा इस घटना से वहां इयूटी के लिए तैनात सुरक्षा बलों के सामने एक अतिरिक्त चुनौती का पता चलता है। यह इलाका अपनी बेहद मुश्किल भूगोलिक परिस्थितियों के लिए जाना जाता रहा है और वहां सुरक्षा बलों के जवानों के सामने हमेशा ही जोखिम की स्थिति बनी रहती है। ऊंचे पहाड़ों और घने जंगलों के बीच आतंकवादियों का सामना करना पहले ही एक बड़ी चुनौती रही है।उसमें जब सुरक्षा कारणों से ही सड़कों पर सफर के क्रम में हुए हादसे में जवानों की मौत हो जाती है, तो यह वाहन चलाने में हुई मामूली चूक के खतरनाक नतीजों के साथ-साथ दुर्गम इलाकों में मौजूद रास्तों के बेहद असुरक्षित होने का भी सबूत है। सवाल है कि देश की सुरक्षा के लिहाज से अतिसंवेदनशील इलाकों में सड़कों को इस हालत में कैसे छोड़ा गया है कि किसी वाहन के खाई में गिरने के बाद उसमें सवार लोगों के जिंदा बचने की गुंजाइश बेहद कम होती है।अफ़सोस की बात यह है कि उस समूचे क्षेत्र में सुरक्षा बलों के सामने मौजूद अलग-अलग जोखिम के समांतर बचाव के मोर्चे पर शायद पर्याप्त ध्यान नहीं दिया गया है। वरना हादसे और जोखिम के लिहाज से ज्यादा संवेदनशील जगहों पर सड़कों के किनारे मजबूत सुरक्षा घेरा या पैराफिट लगाने भर से पहाड़ी इलाकों में होने वाले हादसों में जानमाल के नुकसान को कम किया जा सकता है।जम्मू-कश्मीर के पहाड़ी और ज्यादा ऊंचाई वाले इलाकों में वाहनों के दुर्घटना का शिकार होने और जवानों की मौत या उनके घायल होने की घटनाएं अक्सर सामने आती रही हैं। वाहन पर से चालक का नियंत्रण खोना एक कारण हो सकता है, लेकिन उस क्षेत्र में संकरी और घुमावदार सड़कों के तीखे मोड़ पर फिसलना का खतरा बना रहता है।ताजा घटना में जिस खत्री टाप पर सेना का वाहन हादसे का शिकार हुआ, उस तरह की जगहों पर ऊंचाई और कंकड़-भिट्टी की वजह से फिसलन ज्यादा घातक हो जाती है। खासतौर पर दिसंबर-जनवरी के बीच ज्यादा ठंड और बर्फावारी की वजह से सड़क पर फिसलन आम रहती है।ऐसे में उन सड़कों से अगर भारी सैन्य वाहन गुजरते हैं, तो ऊंचाई वाली जगहों पर कई बार वाहन पर नियंत्रण मुश्किल काम होता है और उसमें चूक की आशंका बनी रहती है। हादसों पर लगाम के लिए इलाके में तैनात जवानों को खराब मौसम और परिस्थिति के मुताबिक बेहतर प्रशिक्षण तथा वाहनों के रखरखाव के पहलू पर ज्यादा ध्यान दिया जाना चाहिए।सबसे ज्यादा जरूरी यह है कि सड़कों के बुनियादी ढांचे पर ठोस काम हो और उसे पूरी तरह सुरक्षित बनाने के इंतजाम किए जाएं, ताकि देश की सुरक्षा और आतंकवाद का सामना करने के लिए तैनात सुरक्षा बलों के जवानों के सामने हादसों में जान गंवाने की नौबत न आए।

ट्रंप का दौर इस प्रवृति को और उग्र बनाता दिखाई दिया, जहां वैश्विक सहयोग के बजाय ‘मैं पहले’ की मानसिकता हावी रही। शांति के नाम पर दबाव, सौदेबाजी और धमकी-यह त्रयी मानवता के लिए घातक है। जो नेता स्वयं को शांति का प्रतीक बताता है, उससे अपेक्षा होती है कि वह पुल बनाए, दीवारें नहीं; संवाद बढ़ाए, युद्ध नहीं; भरोसा पैदा करे, भय नहीं। इस तरह प्रश्न यही है कि क्या शांति पुरस्कार की आकांक्षा मात्र से कोई शांति-दूत बन सकता है?

शांति का मुखौटा, सत्ता की रणनीति: ट्रंप का वैश्विक विरोधाभास

(ललित गर्ग)

भारत को गाजा में शांति प्रयासों में शामिल करने का प्रस्ताव भी इसी जटिलता को उजागर करता है। भारत का कूटनीतिक इतिहास बहुपक्षवाद, संयुक्त राष्ट्र की केंद्रीय भूमिका और द्विराष्ट्र सिद्धांत के समर्थन से जुड़ा रहा है। भारत के इसाइल से अच्छे संबंध हैं, तो अरब देशों में भी उसकी विश्वसनीयता बनी हुई है। नोबेल शांति पुरस्कार की उक्त अभिलाषा में डूबे अमेरिकी राष्ट्रपति डोनाल्ड ट्रंप का व्यक्तित्व और कार्यशैली वैश्विक राजनीति के लिए एक गहरी विडंबना एवं विरोधाभास बनकर उभरी है। शांति का मसीहा बनने का उनका दावा जितना आकर्षक दिखता है, उतना ही विरोधाभासी उनके कदमों का यथार्थ है। दुनिया के अलग-अलग हिस्सों में वे जहां शांति स्थापित करने का श्रेय लेना चाहते हैं, वहीं उनके निर्णय, वक्तव्य और नीतियां अक्सर युद्ध, अशांति, भय और अस्थिरता को जन्म देती दिखाई देती हैं। यह कैसी शांति है, जो बमों की गूंज, प्रतिबंधों की मार और नफरत की भाषा के साथ चलती है? यह कैसा शांति-दूत होने का नाटक है, जिसमें मानवता का रक्त बहता रहे और सत्ता अपने हित साधती रहे? गाजा में शांति स्थापना के लिए ट्रंप की प्रस्तावित योजना इसी विरोधाभास का नवीन उदाहरण है। इसे शांति से अधिक व्यापारिक सौदे की तरह प्रस्तुत किया गया, मानो दशकों से हिंसा, विस्थापन और अस्मिता के संकट से

जूझ रहे लोगों का भविष्य किसी रियल एस्टेट या आर्थिक पैकेज से तय किया जा सकता हो। अंतरराष्ट्रीय कानून, संयुक्त राष्ट्र की भूमिका, स्थानीय जनता की सहमति और जवाबदेही-इन सबको दरकिनार कर शांति थोपने की यह कोशिश बताती है कि ट्रंप की दृष्टि में शांति कोई नैतिक या मानवीय मूल्य नहीं, बल्कि शक्ति-प्रदर्शन और राजनीतिक लाभ का औजार है। इस तरह बमों के साथे में शांति का दावा उकोसला ही है, जिसमें शांति का सौदा एवं सत्ता की भूख ही दिखती है। ट्रंप की कथित शांति योजना, शांति के नाम पर वर्चस्व की राजनीति ही है। ऐसा लगता है शब्द अहिंसा के और कर्म हिंसा के है। ट्रंप संयुक्त राष्ट्र को अक्षम, पक्षपाती और नौकरशाही से ग्रस्त बताकर उसकी अवहेलना करते रहे हैं, जबकि सच यह है कि वैश्विक शांति और स्थिरता के लिए बहुपक्षीय संस्थाओं का ढांचा अनिवार्य है। शक्तिशाली देशों को जब यह ढांचा अपने अनुकूल नहीं लगता, तो वे उसे कमजोर करने लगते हैं-ट्रंप इसी प्रवृत्ति का मुखर चेहरा हैं। डोनाल्ड ट्रंप द्वारा प्रस्तावित नए वैश्विक शांति संस्थान का विचार अपने आप में जितना आकर्षक शब्दों से सुसज्जित है, उतना ही अपने अंतर्विरोधों में उलझा हुआ भी है। शांति स्थापना के नाम पर एक ऐसी अंतरराष्ट्रीय संस्था खड़ी करने की कोशिश, जो संयुक्त राष्ट्र जैसे स्वीकृत बहुपक्षीय ढांचे को दरकिनार करती हो,

वस्तुतः शांति से अधिक सत्ता-केंद्रित वर्चस्व की आकांक्षा को उजागर करती है। यह प्रश्न स्वाभाविक है कि जिस नेतृत्व की नीतियों का आधार हथियारों के निर्माण और बिक्री, सैन्य गठबंधनों के विस्तार, युद्ध की धमकियों और आर्थिक दंड के जरिये दुनिया पर दबाव बनाना रहा हो, वह अचानक शांति का नया टेकेदार कैसे बन सकता है? ट्रंप की राजनीतिक सोच में शांति किसी मानवीय प्रतिबद्धता का नहीं, बल्कि सौदेबाजी, नियंत्रण और लाभ का साधन प्रतीत होती है। इसलिए उनके प्रस्तावित शांति संस्थान की उपयोगिता पर गंभीर संदेह खड़ा होता है। बिना वैधता, जवाबदेही और वैश्विक सहमति के खड़ी की गई कोई भी संस्था शांति का वाहक नहीं बन सकती; वह केवल शक्तिशाली देशों की इच्छाओं को थोपने का उपकरण या जरिया ही बनती है। इस संदर्भ में ट्रंप का यह प्रयास शांति की दिशा में एक ठोस पहल नहीं, बल्कि हिंसा-प्रधान नीतियों पर पर्दा डालने और वैश्विक शासन व्यवस्था पर अपनी पकड़ मजबूत करने का एक चरम और षडयंत्र एवं कुच्रेष्ट ही दिखाई देता है। ट्रंप की सोच में शांति का अर्थ संपर्कों का समाधान नहीं, बल्कि उन्हें अपने पक्ष में मोड़ना है। कभी वे संयुक्त राष्ट्र के समानांतर इस तरह की एक कथित शांति-व्यवस्था खड़ी करने की बात करते हैं, तो कभी ईरान पर युद्ध की धमकी देते हैं। एक ओर वे यूरोपीय देशों की तारीफ कर अपना

प्रभाव जमाने का प्रयास करते हैं, दूसरी ओर उन्हीं देशों पर व्यापारिक प्रतिबंधों और सैन्य खर्च का दबाव डालते हैं। यह दोहरा आचरण और कथनी और करनी का भेद वैश्विक अस्थिरता को बढ़ाता है। शांति की भाषा बोलते हुए हथियारों की बिक्री, सैन्य गठबंधनों का विस्तार और आर्थिक दंड-ये सब उनकी नीतियों के अभिन्न अंग रहे हैं। परिणामस्वरूप दुनिया एक ऐसे मोड़ पर खड़ी है, जहां युद्ध की आहटें तेज हैं और मानवता अस्तित्व के मुद्दे पर पहुंचती प्रतीत होती है। गाजा संकट के संदर्भ में यह और भी स्पष्ट हो जाता है कि बिना वैधता, सहमति और जवाबदेही के थोपी गई शांति कभी स्थायी नहीं होती। यदि नागरिकों की सुरक्षा, जीवन की गरिमा और राजनीतिक अधिकारों को नजरअंदाज किया जाए, तो कोई भी समझौता खोखला साबित होगा। ट्रंप का दृष्टिकोण इन मूलभूत सच्चाइयों को अक्सर अनदेखा करता है। आर्थिक वादों को राजनीतिक अधिकारों के विकल्प के रूप में प्रस्तुत करना एक खतरनाक भ्रम है, जो जमीनी वास्तविकताओं के बोझ से ढह जाता है। शांति तभी टिकाऊ हो सकती है जब उसमें स्थानीय लोगों की वास्तविक आवाज शामिल हो, उनके दुख-दर्द को समझा जाए और न्यायपूर्ण समाधान की दिशा में ईमानदार पहल हो। भारत को गाजा में शांति प्रयासों में शामिल करने का प्रस्ताव भी इसी जटिलता को उजागर करता है। भारत का कूटनीतिक इतिहास

बहुपक्षवाद, संयुक्त राष्ट्र की केंद्रीय भूमिका और द्विराष्ट्र सिद्धांत के समर्थन से जुड़ा रहा है। भारत के इसाइल से अच्छे संबंध हैं, तो अरब देशों में भी उसकी विश्वसनीयता बनी हुई है। लेकिन यदि शांति प्रक्रिया संयुक्त राष्ट्र को दरकिनार करती है, तो यह भारत की स्थापित कूटनीतिक परंपरा के अनुकूल नहीं होगा। भारत ने हमेशा प्रत्यक्ष हस्तक्षेप के बजाय स्थिरता और संवाद को प्राथमिकता दी है। ऐसे में ट्रंप-प्रेरित पहल में शामिल होना भारत के लिए भी एक नैतिक और रणनीतिक चुनौती बन सकता है। वास्तव में ट्रंप की नीतियां एक ऐसे विश्व-दृष्टिकोण को प्रतिबिंबित करती हैं, जहां शक्ति ही सत्य है और नैतिकता केवल भाषणों तक सीमित है। उनकी बयानबाजी में नफरत और विभाजन की छया साफ दिखती है। आप्रवासन, नस्ल, धर्म और राष्ट्रवाद के मुद्दों पर उनकी भाषा ने वैश्विक स्तर पर असहिष्णुता को बढ़ावा दिया। जब विश्व का सबसे शक्तिशाली देश इस तरह का संदेश देता है, तो उसका असर सीमाओं से परे जाता है। युद्ध केवल गोलियों और मिसाइलों से नहीं लड़ा जाता, वह विचारों और शब्दों से भी लड़ा जाता है।कुऔर ट्रंप के शब्द अक्सर आग में घी डालने का काम करते रहे हैं। आज दुनिया जिन संकटों से जूझ रही है-यूक्रेन से लेकर मध्य पूर्व तक, एशिया से अफ्रीका तक, उनमें कहीं-न-कहीं महाशक्तियों की स्वाधैर्पूर्ण नीतियों की छया है।

नाम है बोर्ड ऑफ पीस मगर इसने दुनिया भर के नेताओं के मन की शांति छीन ली है

(नीरज कुमार दुबे)

अब तक मध्य पूर्व और एशिया के कई देशों ने इस बोर्ड में शामिल होने की हामी भरी है। सऊदी अरब, मिस्र, संयुक्त अरब अमीरात, कतर, जॉर्डन, तुर्की, इंडोनेशिया और पाकिस्तान जैसे देशों ने इस पहल को समर्थन देने का संकेत दिया है। दुनिया की कूटनीति एक बार फिर अमेरिकी राष्ट्रपति डोनाल्ड ट्रंप के इर्द गिर्द घूमने लगी है। इस बार कारण है उनका नया और विवादास्पद प्रस्ताव बोर्ड ऑफ पीस। देखा जाये तो इस बोर्ड के नाम में भले पीस शब्द हो लेकिन इसने दुनिया भर के नेताओं के मन में अशांति पैदा कर दी है। उल्लेखनीय है कि ट्रंप ने इस प्रस्ताव को गाजा में स्थायी युद्धविराम, पुनर्निर्माण और दीर्घकालिक शांति

की निगरानी के लिए पेश किया है, लेकिन वास्तविकता यह है कि यह बोर्ड अब केवल गाजा तक सीमित नहीं रहा। यह पहल धीरे धीरे एक ऐसे वैश्विक मंच का रूप ले रही है जो संयुक्त राष्ट्र जैसी बहुपक्षीय संस्थाओं की भूमिका को सीधी चुनौती देती दिखाई देती है। हम आपको बता दें कि बोर्ड ऑफ पीस ट्रंप की बीस सूचीय गाजा शांति योजना का केन्द्रीय स्तम्भ है। इस बोर्ड में शामिल होने के लिए दुनिया भर के दर्जनों देशों को न्योता दिया गया है। खास बात यह है कि ट्रंप ने स्पष्ट कर दिया है कि इस बोर्ड की स्थायी सदस्यता के लिए न्यूनतम एक अरब डॉलर का योगदान अनिवार्य होगा। यानी शांति में भागीदारी अब नैतिक जिम्मेदारी नहीं

बल्कि आर्थिक हैसियत से तय होगी। अब तक मध्य पूर्व और एशिया के कई देशों ने इस बोर्ड में शामिल होने की हामी भरी है। सऊदी अरब, मिस्र, संयुक्त अरब अमीरात, कतर, जॉर्डन, तुर्की, इंडोनेशिया और पाकिस्तान जैसे देशों ने इस पहल को समर्थन देने का संकेत दिया है। इनके अलावा कुछ अफ्रीकी और मध्य एशियाई देशों ने भी भागीदारी के संकेत दिए हैं। इन देशों का तर्क है कि संयुक्त राष्ट्र की जटिल और धीमी प्रक्रियाओं के मुकाबले ट्रंप का मॉडल तेज और निर्णायक साबित हो सकता है। मगर यूरोप में इस बोर्ड को लेकर तत्क्षीर बिल्कुल उलटी है। फ्रांस, नॉर्वे, स्वीडन और स्लोवेनिया जैसे देशों ने साफ शब्दों में कहा है कि वह किसी ऐसे मंच का हिस्सा

नहीं बनेंगे जो अंतरराष्ट्रीय कानून और संयुक्त राष्ट्र की वैधता को कमजोर करे। जर्मनी और ब्रिटेन जैसे देश खुले तौर पर विरोध नहीं कर रहे लेकिन वह भी इस प्रस्ताव को लेकर अशमजस में हैं। इस तरह यूरोप दो खेमों में बंटता नजर आ रहा है, एक खेमा इसे अमेरिका केंद्रित शक्ति प्रदर्शन मानता है तो दूसरा इसे व्यावहारिक समाधान के रूप में देखने को राशिष कर रहा है। वहीं भारत का रुख अब तक संतुलित और सावधान रहा है। भारत को बोर्ड ऑफ पीस में शामिल होने का निमंत्रण जरूर मिला है लेकिन नई दिल्ली ने अभी तक कोई स्पष्ट सहमति नहीं दी है। भारत परंपरागत रूप से संयुक्त राष्ट्र आधारित बहुपक्षीय व्यवस्था का समर्थक रहा है।

आज का राशिफल



मे़ष

आज का दिन पारिवारिक जनों के साथ सुखद बीतेगा। भाग्यवश दोपहर तक हर्ष वर्षक शुभ समाचार सुनने को भी मिलेगा। स्वास्थ्य के प्रति आपको सचेत रहने की आवश्यकता है। सायंकाल के समय चिर प्रतिक्षित अतिथि के आगमन का हर्ष हो सकता है। रात्रि में किसी मांगलिक कार्य में सम्मिलित होने से आपका सम्मान बढ़ेगा।

वृ़ष

आज पिता के आशीर्वाद से किसी संपत्ति की प्राप्ति हो सकती है। इस दौरान उच्चाधिकारियों की विशेष कृपा आपके ऊपर रहेगी। उनके सहयोग से किसी बहुमूल्य वस्तु की अभिलाषा आज पूरी होगी। हालांकि, व्यस्तता थोड़ी अधिक रहेगी। खर्चों पर नियंत्रण रखें। सायंकाल से लेकर देर रात तक तेज चलने वाले वाहनों के प्रयोग में सावधानी बरतें।

मिथुन

आज का दिन परोपकार में बीतेगा। कार्यक्षेत्र में कुछ बदलाव आपके पक्ष में हो सकते हैं। हालांकि, इन सब के बीच भी आप अपने व्यवहार से माहौल को सामान्य बनाने में कामयाब रहेंगे। रात्रि में जीवन साथी का स्वास्थ्य खराब होने के कारण कुछ परेशानी का सामना करना पड़ सकता है।

तुला

आज शिक्षा व प्रतियोगिता के क्षेत्र में विशेष उपलब्धि के योग हैं। आय के नए स्रोत बनेंगे, वाक्पटुता आपको विशेष सम्मान दिलाएगी। भागदौड़ विशेष रहने के कारण मौसम का विपरीत प्रभाव स्वास्थ्य पर पड़ सकता है, सावधान रहें। जीवन साथी का सहयोग व सान्निध्य पर्याप्त मात्रा में मिलेगा। यात्रा, देशटन की स्थिति सुखद व लाभप्रद रहेगी।

वृ़श्चिक

आज आपका आर्थिक पक्ष मजबूत होकर धन, सम्मान, यश, कीर्ति की वृद्धि होगी। रुका हुआ कार्य सिद्ध होगा-प्रियजनों से भेंट होगी। वाणी पर संयम न रखने से विपरीत परिस्थितियों का सामना करना पड़ सकता है। सायंकाल प्रियजनों से भेंट एवं रात्रि में सैर सपाटे मौज मस्ती का अवसर प्राप्त होगा। सायंकाल से देर रात तक देव दर्शन का लाभ लें।

धनु

आज गृहोपयोगी वस्तुओं पर धन का खर्चा होगा। सांसारिक सुख भोग के साधनों में वृद्धि होगी। आधीनस्थ कर्मचारी या किसी सम्बन्धी के कारण तनाव बढ़ सकता है। रुपये पैसे के लेन-देन में सावधानी बरतें, धन फंस सकता है। दिन में राज्य कार्य कोर्ट कचहरी के चक्कर काटने पड़ सकते हैं जिसमें आपकी विजय हो जाएगी। आपके विरूद्ध षडयंत्र विफल हो जाएगा।

कर्क

आज राजनीतिक क्षेत्र में आशातीत सफलता मिलेगी। संतान के प्रति दायित्व पूर्ति भी होगी। प्रतिस्पर्धा के क्षेत्र में आगे बढ़ेंगे, रुका हुआ कार्य भी सम्पन्न होगा। पाचन क्रिया मंद तथा नेत्र विकार संभव है। सायंकाल से लेकर रात्रि का समय प्रियजनों के दर्शन हास्य परिहास में व्यतीत होगा। खानपान का विशेष ध्यान नियंत्रण रखें।

सिंह

आज काम- धंधे में तत्परता से लाभ होगा। स्वजनों से सुख, पारिवारिक मंगल कार्यों की खुशी होगी। रचनात्मक कार्यों में मन लगेगा। विपरीत परिस्थिति उत्पन्न होने पर क्रोध पर काबू रखें। घर गृहस्थ की समस्या सुलझ जायेगी। राजकीय मदद भी मिलेगी। सूर्यास्त के समय अचानक लाभ होने के योग हैं। पत्नी पक्ष से भी वांछित सिद्ध हो सकती है।

कन्या

आज अकस्मात बड़ी मात्रा में धन की प्राप्ति करा कर कोष की स्थिति को सुदृढ़ करेगा। व्यावसायिक योजनाओं को गति मिलेगी। राज्य मान प्रसिद्धि की वृद्धि होगी। शीघ्रता व भावुकता में लिया गया निर्णय आगे चलकर पश्चाताप का कारण बन सकता है।

मकर

आज पत्नी को अकस्मात् शरीर कष्ट होने से भागदौड़ व अधिक खर्च की स्थिति आ सकती है। किसी संपत्ति के क्रय विक्रय के समय उसके पूर्व संपत्ति के सारे वैधानिक पहलुओं पर गंभीरता से विचार कर लें। सायंकाल के समय पत्नी के स्वास्थ्य में सुधार हो जाएगा-पूर्ण स्वस्थ होने में समय लगेगा। आपका दिमाग भी रिलेक्स होगा।

कुंभ

आज वैवाहिक जीवन आनन्द दायक बीतेगा। आज पास व दूर की सकारणीय यात्रा भी हो सकती है। बिजनेस में बढ़ती प्रोग्रेस से काफी खुशी होगी। विद्यार्थियों को मानसिक बौद्धिक भार से छुटकारा मिलेगा। सायंकाल के समय घूमने फिरने के दौरान कोई महत्वपूर्ण जानकारी मिल सकती है। आपका दिमाग भी रिलेक्स होगा।। माता-पिता की सलाह-आशीर्वाद उपयोगी सिद्ध होगी।

मीन

आज व्यवसायिक क्षेत्र में मन के अनुकूल लाभ होने का हर्ष होगा। आर्थिक स्थिति पूर्वापेक्षा अधिक सुदृढ़ होगी। व्यवसाय परिवर्तन की योजना बन रही है। प्रतियोगी परीक्षा में सफलता और पारिवारिक उररदायित्व पूर्ण होंगे। सायंकाल में धार्मिक स्थानों की यात्रा का प्रसंग प्रबल होकर स्थगित होगा। वाहन प्रयोग में सावधानी बरतें, वाहन अकस्मात खराब हो जाने से खर्च बढ़ सकता है।

क्या टी-20 वर्ल्डकप में भारत-पाकिस्तान मैच नहीं होगा

दावा- बांग्लादेश के सपोर्ट में भारत के मैच का बॉयकॉट कर सकता है पीसीबी

दुबई (एजेंसी)। पाकिस्तान टी-20 वर्ल्ड कप में भारत के मैच का बॉयकॉट कर सकती है। पाकिस्तान के न्यूज चैनल जियो न्यूज की रिपोर्ट के मुताबिक, पाकिस्तान क्रिकेट बोर्ड (पीसीबी) बांग्लादेश के सपोर्ट में 15 फरवरी को कोलंबो में नहीं खेलने का फैसला करने वाला है। पीसीबी के चीफ मोहसिन नकवी ने सोमवार को प्रधानमंत्री शाहबाज शरीफ से मुलाकात की। इस मीटिंग में पाकिस्तान के वर्ल्ड कप पार्टिसिपेशन और भारत के खिलाफ मुकाबले को बाते हुई। नकवी ने कहा कि अगले शुक्रवार या सोमवार तक आखिरी फैसला लिया जाएगा।

टी-20 वर्ल्डकप के लिए स्कॉटलैंड की टीम घोषित

पाकिस्तानी मूल के सफयान शरीफ के वीजा पर फंसा पेंच, आईसीसी-बीसीसीआई मिलकर निकाल रहे समाधान



नईदिल्ली (एजेंसी)। टी-20 वर्ल्ड कप में बांग्लादेश की जगह शामिल हुई स्कॉटलैंड की टीम ने सोमवार को अपने 15 सदस्यीय स्क्वाड का ऐलान कर दिया है। टीम को इसी हफ्ते भारत के लिए रवाना होना है, लेकिन पाकिस्तानी मूल के तेज गेंदबाज सफयान शरीफ समेत कुछ खिलाड़ियों के वीजा को लेकर सस्पेंस बना हुआ है। क्रिकेट स्कॉटलैंड को आईसीसी ने भरोसा दिलाया है कि वे भारतीय वीजा जल्द दिलाने के लिए प्रयास कर रहे हैं। भारत और पाकिस्तान के बीच कूटनीतिक तनाव के कारण अक्सर पाकिस्तानी मूल के नागरिकों को वीजा मिलने में देरी होती है। स्कॉटलैंड का पहला मैच 7 फरवरी को कोलकाता में वेस्टइंडीज के खिलाफ होना है।

आईसीसी और बीसीसीआई मिलकर कर रहे काम – क्रिकेट स्कॉटलैंड की मुख्य कार्यकारी टर्डी लिंगडले के अनुसार, वीजा प्रक्रिया हमेशा थोड़ा अनिश्चित होती है, चाहे आपके पास 3 दिन हों या 45 दिन। पिछले 48 घंटों से हमारा पूरा ध्यान इसी पर है ताकि खिलाड़ी समय पर भारत पहुंच सकें। आईसीसी इस मामले में बीसीसीआई और स्थानीय अधिकारियों के साथ तालमेल बिठा रहा है। हमें पूरा भरोसा है कि मैच से पहले सभी को क्लीयरेंस मिल जाएगा।

तिलक वर्मा की टीम इंडिया में वापसी तली

टी-20 वर्ल्डकप के वॉर्मअप मैचों में खेलना संभव, श्रेयस की वीयों के खिलाफ बचे 2 मैच खेलेंगे

मुंबई (एजेंसी)। टी-20 वर्ल्ड कप से पहले टॉप ऑर्डर बैटर तिलक वर्मा की टीम इंडिया में वापसी टल गई है। वे अब भारत के वॉर्मअप मैचों से वापसी कर सकते हैं। उनकी जगह शुरुआती 3 मैचों के लिए भारतीय टीम में शामिल किए गए श्रेयस अय्यर न्यूजीलैंड के खिलाफ आखिरी दो मैचों में भी स्क्वाड का हिस्सा रहेंगे। बीसीसीआई ने सोमवार को तिलक की फिटनेस अपडेट दी। बोर्ड के मुताबिक तिलक वर्मा ने फिजिकल ट्रेनिंग दोबारा शुरू कर दी है। वे बेंगलुरु स्थित बीसीसीआई सेंटर ऑफ एक्सीलेंस में रीहैबिलिटेशन में लगातार रिकवरी कर रहे हैं। हालांकि, उन्हें पूरी मैच फिटनेस हासिल करने में अभी और समय लगेगा।

तिलक 3 फरवरी को भारतीय टीम से जुड़ेंगे – बीसीसीआई ने बताया कि तिलक वर्मा 3 फरवरी को पूरी तरह फिट होने के बाद मुंबई में भारतीय टीम से जुड़ेंगे।

मैंस एचआईएल

भुवनेश्वर, एजेंसी। हैदराबाद तूफान ने हाई-स्कोरिंग मैच में एचआईएल जीसी को 4-3 से मात देकर मैंस हॉकी इंडिया लीग (एचआईएल) 2026 में तीसरा स्थान हासिल किया। सोमवार को भुवनेश्वर के कलिंगा हॉकी स्टेडियम में खेले गए इस मुकाबले में तूफान के लिए अमनदीप लाकड़ा ने 30वें और 53वें मिनट में दो गोल दगे, जबकि नीलकांता शर्मा ने 24वें मिनट में गोल किया। इनके अलावा, जैकब एंडरसन ने 33वें मिनट में एक गोल दागा। वहीं, एचआईएल जीसी की तरफ से सैम वार्ड ने 14वें और 52वें मिनट में दो

जाएगा। बांग्लादेश क्रिकेट बोर्ड (बीसीबी) ने आईसीसी से मांग की थी कि उनके मैच भारत से श्रीलंका में शिफ्ट कराए जाएं। बीसीबी ने सुरक्षा को लेकर चिंता जताई थी। हालांकि, आईसीसी ने सुरक्षा का कोई खतरा नहीं बताया और बांग्लादेश को आखिर तक मनाने के बाद उन्हें हटाकर स्कॉटलैंड को मौका दे दिया।

बॉयकॉट से पाकिस्तान को नुकसान – पाकिस्तान ने अगर भारत के खिलाफ रूप स्टेज का मैच खेलने से मना किया तो उनके 2 पाइंट्स कट जाएंगे। साथ ही पीसीबी को बहुत बड़े फाइनेंशियल नुकसान का सामना भी करना पड़

आज श्रृंखला जीतने के बाद अब भारत की निगाह स्पिनरों के अच्छे प्रदर्शन पर, इन खिलाड़ियों पर रहेगी नजर

विशाखापत्तनम (एजेंसी)। अब तक खेल के हर विभाग में अपना दबदबा बनाने वाली भारतीय टीम न्यूजीलैंड के खिलाफ बुधवार को यहां होने वाले चौथे टी20 अंतरराष्ट्रीय क्रिकेट मैच में भी किसी तरह की छिलाई नहीं बरतेगी जिसमें वह स्पिनरों से अच्छे प्रदर्शन की उम्मीद भी करेगी। अभिषेक शर्मा, सूर्यकुमार यादव और ईशान किशन के शानदार प्रदर्शन से भारत ने पहले तीनों मैच जीत कर श्रृंखला अपने नाम कर ली है। लेकिन इस बीच उसके दो प्रमुख स्पिनर कुलदीप यादव और वरुण चक्रवर्ती अपेक्षित प्रदर्शन नहीं कर पाए।

कुलदीप ने दो मैचों में केवल दो विकेट लिए हैं और वह प्रभावित करने में असफल रहे हैं। उन्होंने प्रति ओवर 9.5 रन लुटाए। पिछले मैच में भी कुलदीप ने तीन महंगे ओवर किए जिनमें उन्होंने 32 रन दिए। जसप्रीत बुमराह, रवि बिश्नोई और हार्दिक पंड्या की शानदार गेंदबाजी की बदौलत



भारत ने कीवी टीम को 9 विकेट पर 153 रन पर रोक दिया था। कुलदीप इससे पहले वनडे श्रृंखला में भी अच्छा प्रदर्शन नहीं कर पाए थे, जिसमें उन्होंने तीन मैचों में तीन विकेट लिए थे और प्रति ओवर 7.28 रन दिए थे।

चक्रवर्ती को पिछले मैच में विश्राम दिया गया था लेकिन पहले दो मैच में उनकी गेंदबाजी में वह धार नहीं दिखी जिसके लिए वह जाने जाते हैं। इस संदर्भ में भारत इस बात पर विचार करेगा कि क्या चौथे मैच में बिश्नोई (गुवाहाटी में 18 रन देकर दो विकेट) को ही टीम में बनाए रखा जाए और कुलदीप को विश्राम देने के लिए उनकी जगह चक्रवर्ती को वापस लाया जाए। भारत ऑलराउंडर अक्षर पटेल की फिटनेस पर भी कड़ी नजर रखेगा, क्योंकि उंगली में चोट के कारण वह नागपुर में पहले मैच के बाद से नहीं खेल पाए हैं।

भारत इस श्रृंखला में विश्व कप से पहले गेंदबाजी विभाग में अपने चरम



पर पहुंचने की कोशिश कर रहा है लेकिन बल्लेबाजी में फिलहाल उसका

कोई सानी नहीं दिख रहा है। इस श्रृंखला में भारतीय बल्लेबाजों ने धमकदार प्रदर्शन किया है। तीसरे मैच में तो भारत ने केवल 10 ओवर में ही जीत हासिल कर ली थी। अभिषेक ने 300 से अधिक के स्ट्राइक रेट से रन बनाए हैं, जबकि सूर्यकुमार और

किशन ने लगभग 230 के स्ट्राइक रेट को बनाए रखा है।

भारत की बल्लेबाजी की आक्रामकता की बानगी पिछले दो मैच आंकड़े पेश करते हैं। भारत ने दूसरे और तीसरे टी20 अंतरराष्ट्रीय मैचों में क्रमशः 209 और 154 रन (कुल 363 रन) का पीछा करते हुए केवल 25.2 ओवर ही खेले। अगर

यह टीम 568 रनों से जीती मैच

जीत के हीरो रहे ये खिलाड़ी



नई दिल्ली, एजेंसी। बिहार और मणिपुर के बीच रणजी ट्रॉफी प्लेट ग्रुप का फाइनल मुकाबला बिहार में पटना में स्थित मोइन-उल-हक स्टेडियम में खेल गया। इस खिताबी मुकाबले में बिहार ने 568 रनों से ऐतिहासिक जीत दर्ज की। रणजी ट्रॉफी के प्लेट ग्रुप में ये अब तक की सबसे बड़ी जीत मानी जा रही है। मणिपुर के खिलाफ मिली रिकॉर्डतोड़ जीत के साथ ही बिहार की टीम अब प्लेट ग्रुप से निकलकर एक बार फिर से एलीट ग्रुप में प्रवेश कर चुकी है। अगले रणजी सीजन में बिहार एलीट ग्रुप में खेलती हुई नजर आएगी। इस ऐतिहासिक जीत में बिहार की तरफ से कई खिलाड़ियों ने अहम रोल निभाया। इसमें कप्तान साकिबुल गनी, आयुष लोहारुका, बिपिन सौरभ, सूरज कश्यप, हिमांशु सिंह और पीयूष कुमार सिंह जीत के हीरो रहे।

रणजी ट्रॉफी प्लेट ग्रुप का कैसा रहा खिताबी मुकाबला

रणजी ट्रॉफी प्लेट ग्रुप के खिताबी मुकाबले की पहली पारी में बिहार ने 522 रनों का बड़ा स्कोर खड़ा किया। इसके जवाब में मणिपुर की टीम 264 रन पर सिमट गई। दूसरी पारी में बिहार ने 119.3 ओवर में 6 विकेट के नुकसान पर 505 रन बनाकर पारी घोषित की। इस पारी में पियूष कुमार सिंह ने दोहरा शतक जड़ते हुए टीम को बड़े स्कोर तक पहुंचाया। पियूष ने नाबाद 216 रनों की बेहतरीन पारी खेली। दूसरी पारी खेलने उतरी मणिपुर की टीम महज 195 रन पर ही ऑल आउट हो गई। इस खिताबी मुकाबले में बिहार की टीम ने कुल 1,027 रन बनाए, जबकि मणिपुर 459 रन ही बना पाई। इस तरह बिहार की टीम ने 568 रनों से विशाल जीत दर्ज की।

प्लान भी बना लिया। इतना ही नहीं उनके फेंचाइजी टूर्नामेंट पाकिस्तान सुपर लीग (पीएसएल) का भी आईसीसी से नो ऑब्जेक्शन सर्टिफिकेट (एनओसी) मिलना मुश्किल हो जाएगा।

बांग्लादेश की मांग 14 देशों ने खारिज की – बांग्लादेश ने भारत में सुरक्षा का हवाला देते हुए अपने मैच श्रीलंका में कराने और रूप बदलने की मांग की थी। गुरुवार को हुई आईसीसी बोर्ड की मीटिंग में 16 में से 14 देशों ने बांग्लादेश की इस मांग को खारिज कर दिया था।

संभावित प्लेइंग 11

भारत – अभिषेक शर्मा, संजू सैमसन, ईशान किशन, सूर्यकुमार यादव (कप्तान), श्रेयस अय्यर, शिवम दुबे, अक्षर पटेल, रवि बिश्नोई, कुलदीप यादव, अर्शदीप सिंह, जसप्रीत बुमराह।

न्यूजीलैंड – डेवोन कॉनवे, टिम सोफ्ट (विकेटकीपर), रचिन खोद्ग, ग्लेन फिलिप्स, मार्क चैपमैन, डेरिल मिशेल, मिशेल सेंटरन (कप्तान), काइल जैमीसन, मैट हेनरी, ईश सोढ़ी, जैकब डफी।

समय – मैच शाम 7 बजे।

जवाब देने में विफल रहे। इसका अंदाजा इससे लगाया जा सकता है कि जैकब डफी उसके सबसे किफायती गेंदबाज हैं जबकि उनका इकॉनमी रेट 10.30 है।

जीत के हीरो रहे ये खिलाड़ी

रणजी ट्रॉफी के प्लेट ग्रुप 2025–26 में बिहार की टीम ने शानदार प्रदर्शन किया। खिलाड़ियों के बेहतरीन और लगातार योगदान की बदौलत टीम ने दमखम दिखाते हुए एक बार फिर एलीट ग्रुप में अपनी जगह पक्की कर ली। इस सीजन में बिहार के लिए कप्तान साकिबुल गनी समेत 5 और खिलाड़ियों ने शानदार प्रदर्शन किया, जिनके नाम इस प्रकार हैं:– आयुष लोहारुका बिहार की ओर से सबसे सफल बल्लेबाज रहे, जिन्होंने 6 मैचों में कुल 540 रन बनाए। इसमें उनका सर्वोच्च स्कोर 226 रन रहा। बिपिन सौरव ने पूरे सीजन में अपनी आक्रामक बल्लेबाजी से खूब जलवा दिखाया। वो इस सीजन 14 छक्कों के साथ प्लेट ग्रुप में सबसे ज्यादा छक्के लगाने वाले बल्लेबाज रहे। बिहार के कप्तान साकिबुल गनी ने पूरे टूर्नामेंट में जिम्मेदारी भरी पारियां खेलते हुए कई बार टीम को संकट से बाहर निकाला। गनी के बल्ले से 6 मैचों में कुल 329 रन निकले, जिसमें 1 शतक और 3 अर्धशतक शामिल रहे। रणजी ट्रॉफी के डेब्यू सीजन पर सूरज कश्यप ने अपने ऑलराउंड प्रदर्शन से गहरी छाप छोड़ी। बिहार के लिए तीन मैचों में उन्हें पांच पारियों में बल्लेबाजी करने का मौका मिला, जिसमें उन्होंने कुल 247 रन बनाए। इसके साथ ही उन्होंने 8 विकेट भी अपने नाम किए। पीयूष कुमार सिंह को इस सीजन में सिर्फ फाइनल मुकाबले में खेलने का मौका मिला। इस बड़े मैच में उन्होंने शानदार प्रदर्शन करते हुए दूसरी पारी में 216 रनों की बेहतरीन पारी खेली। हिमांशु सिंह ने बिहार की ओर से खेलते हुए इस सीजन सबसे ज्यादा विकेट अपने नाम किए। उन्होंने 6 मुकाबलों में 15 विकेट चटकाए और इस दौरान उन्होंने कुल 848 डोट बॉल डालीं, जो टीम में सर्वाधिक रहीं।

जीसी को 4-3 से हराकर हैदराबाद तूफान ने जीता ब्रॉन्ज

गोल किए, जबकि केन रसेल ने 55वें मिनट में गोल किया। हैदराबाद तूफान ने खेल की शुरुआत शानदार तरीके से की। इस टीम ने गेंद पर कब्जा बनाए रखा और शुरुआती पलों में हावी नजर आई। पहले क्वार्टर में 8 सर्कुल एंट्री के साथ, टीम के पास मैच का पहला गोल दागने का शानदार मौका था। जैकब एंडरसन को पहले क्वार्टर के अंत में अपनी टीम के लिए सबसे अच्छा मौका मिला। हालांकि,



ऑस्ट्रेलियाई खिलाड़ी इस मौके को भुना नहीं सका। कुछ ही देर बाद, एचआईएल जीसी ने खेल के विपरीत जाकर गोल करके गतिरोध तोड़ा। मुकाबले के 14वें मिनट में डाराघ वाल्था ने बाई ओर से शानदार खेल दिखाते हुए सैम वार्ड को पास दिया, जिन्होंने जीसी को बढ़त दिलाई। इस झटके के बावजूद, तूफान दोनों टीमों में बेहतर दिख रही थी और बराबरी के गोल की तलाश में लगी रही। मुकाबले के 24वें मिनट तूफान के पास बराबरी

का मौका आया। जैकरी वालेस का कटबैक नीलकांता शर्मा के पास आया, जिन्होंने एक जोरदार टोमहॉक शॉट से जेम्स मजारेलो को छकाया। इसी लय को बनाए रखते हुए, मुकाबले के 30वें मिनट में अमनदीप लाकड़ा ने पेनाल्टी कॉर्नर से अपने ड्रैग फ्लिक को गोल में बदला, जिससे हाफ-टाइम से ठीक पहले हैदराबाद तूफान ने 2-1 की बढ़त हासिल कर ली। दूसरे हाफ की शुरुआत में ही हैदराबाद

तूफान ने अपनी बढ़त दोगुनी कर दी। 33वें मिनट में गेंद जैकब एंडरसन के पास आई, जिसे उन्होंने करीब से नेट में डाल दिया। मुकाबले के 52वें मिनट जीसी आखिरकार गेम में वापस आया। 52वें मिनट टैगुई कोसिन ने सैम वार्ड को पास दिया, जिन्होंने बेहद कुशलता से इसे गोलकीपर के पास से टैप करके गोल कर दिया। 53वें मिनट अमनदीप लाकरा ने अपने ड्रैगफ्लिक को गोल में बदलकर तूफान को दो गोल की बढ़त दिलाई।

बीआरबीसीएल में देशभक्ति का उत्सव, धूमधाम से मनाया गया 77वां गणतंत्र दिवस समारोह बीआरबीसीएल ने दिव्यांगों के बीच वितरित की ट्राईसाइकिल

निज संवाददाता | नवीनगर (औरंगाबाद)

बीआरबीसीएल (बिहार राज्य विद्युत उत्पादन कंपनी लिमिटेड) परिसर में 26 जनवरी 2026 को 77वां गणतंत्र दिवस समारोह पूरे देशभक्ति, उत्साह और गरिमामय वातावरण के साथ मनाया गया। इस अवसर पर कंपनी के मुख्य कार्यकारी अधिकारी (सीईओ) श्री दीपक रंजन देहुरी मुख्य अतिथि के रूप में उपस्थित रहे। उन्होंने राष्ट्रध्वज फहराकर समारोह का शुभारंभ किया और उपस्थित अधिकारियों, कर्मचारियों तथा उनके परिवारों को गणतंत्र दिवस की हार्दिक शुभकामनाएं दीं। ध्वजारोहण के पश्चात अपने संबोधन में सीईओ श्री देहुरी ने कहा कि राष्ट्र निर्माण में ऊर्जा क्षेत्र की भूमिका अत्यंत महत्वपूर्ण है और बीआरबीसीएल देश की औद्योगिक एवं सामाजिक प्रगति में निरंतर योगदान दे रहा है। उन्होंने कर्मचारियों से अनुशासन, सुरक्षा और कार्यकुशलता के साथ



राष्ट्रहित में कार्य करते रहने का आह्वान किया। समारोह के दौरान रंगारंग सांस्कृतिक कार्यक्रमों का आयोजन किया गया, जिसमें बालभवन एवं प्ले स्कूल के नन्हे बच्चों, श्री श्री अकादमी के छात्र-छात्राओं तथा सिंगीनी लेडीज क्लब की सदस्यों ने देशभक्ति से ओत-प्रोत मनमोहक प्रस्तुतियां दीं। बच्चों की देशभक्ति गीतों और नृत्य की प्रस्तुतियों ने दर्शकों का मन मोह लिया और पूरे परिसर में उत्साह का संचार कर दिया। इसके साथ

ही विभिन्न विभागों द्वारा आकर्षक झांकियां प्रस्तुत की गईं, जिनमें बीआरबीसीएल की कार्यप्रणाली, सुरक्षा व्यवस्था, पर्यावरण संरक्षण और सामाजिक दायित्वों को प्रभावशाली ढंग से प्रदर्शित किया गया। वहीं सीआईएसएफ की सशस्त्र परेड ने समारोह की गरिमा को और अधिक बढ़ाते हुए अनुशासन और सुरक्षा का संदेश दिया। समारोह के विशेष आकर्षण के रूप में उत्कृष्ट कार्य करने वाले कर्मचारियों को 'सीईओ मेरिटोरियस अवार्ड' से सम्मानित किया गया। यह

देशभक्ति, सेवा और समर्पण का संदेश

पूरा समारोह देशभक्ति, सामाजिक जिम्मेदारी और संगठनात्मक एकता के संदेश के साथ संपन्न हुआ। बीआरबीसीएल परिवार के सभी सदस्यों ने एकजुट होकर यह संकल्प लिया कि वे राष्ट्र के विकास में अपनी जिम्मेदारियों का ईमानदारी और समर्पण के साथ निर्वहन करते रहेंगे।

सम्मान कर्मचारियों के मनोबल को बढ़ाने के साथ-साथ अन्य कर्मियों को भी बेहतर प्रदर्शन के लिए प्रेरित करता है। इसके अलावा कॉर्पोरेट सामाजिक दायित्व (सीएसआर) पहल के तहत दिव्यांगजनों को ट्राइसाइकिल का वितरण किया गया, जिससे उनकी दैनिक जीवन में गतिशीलता और आत्मनिर्भरता को बढ़ावा मिलेगा। विभिन्न खेल एवं सांस्कृतिक प्रतियोगिताओं के विजेताओं को भी ट्रॉफी एवं पुरस्कार प्रदान कर सम्मानित किया गया।

एनटीपीसी में हर्षोल्लास के साथ मना 77वां गणतंत्र दिवस, मेधावी छात्र-छात्राओं को मिली छात्रवृत्ति

निज संवाददाता | नवीनगर (औरंगाबाद)

एनटीपीसी नवीनगर में 77वां गणतंत्र दिवस हर्ष और उल्लास के साथ मनाया गया। समारोह की शुरुआत परियोजना प्रमुख एल. के. बेहरा द्वारा राष्ट्रीय ध्वज फहराने के साथ हुई। इसके बाद केंद्रीय औद्योगिक सुरक्षा बल (सीआईएसएफ), डीजीआर गाइस, बाल भारती पब्लिक स्कूल और केंद्रीय विद्यालय के विद्यार्थियों द्वारा प्रस्तुत भव्य परेड के माध्यम से परियोजना प्रमुख को गार्ड ऑफ ऑनर दिया गया, जिससे पूरा परिसर देशभक्ति के रंग में रंग गया। इस अवसर पर उपस्थित जनसमूह को संबोधित करते हुए परियोजना प्रमुख एल. के. बेहरा ने सभी को गणतंत्र दिवस की हार्दिक शुभकामनाएं दीं और कहा कि भारत के विकास और समृद्धि में एनटीपीसी का महत्वपूर्ण योगदान रहा है। उन्होंने संयंत्र की प्रमुख उपलब्धियों का उल्लेख करते हुए सभी विभागों के उत्कृष्ट प्रदर्शन



की सराहना की और कर्मचारियों के समर्पण व टीमवर्क को सफलता की कुंजी बताया। कार्यक्रम के दौरान एनटीपीसी की ओर से आसपास के गांवों के 35 चयनित मेधावी छात्र-छात्राओं को छात्रवृत्ति प्रदान की गई, जिससे शिक्षा को बढ़ावा देने के प्रति संस्था की प्रतिबद्धता को दर्शाया गया। इसी क्रम में वर्ष 2026 के लिए नए सीएसआर कैलेंडर का भी औपचारिक रूप से लोकार्पण किया गया, जिसमें आगामी सामाजिक विकास कार्यक्रमों की रूपरेखा प्रस्तुत की गई है।

गणतंत्र दिवस समारोह में स्वरा महिला संघ, केंद्रीय विद्यालय, बाल भारती पब्लिक स्कूल और बाल भवन के विद्यार्थियों द्वारा देशभक्ति से ओत-प्रोत सांस्कृतिक नृत्य और संगीत कार्यक्रम प्रस्तुत किए गए, जिन्हें दर्शकों ने खूब सराहा। इसके साथ ही बाल भारती पब्लिक स्कूल और नवीनगर स्पोर्ट्स काउंसिल द्वारा झांकियों के माध्यम से शैक्षणिक, खेल और सामाजिक उपलब्धियों को प्रदर्शित किया गया, जिसने कार्यक्रम को और भी आकर्षक बना दिया। समारोह का विशेष

आकर्षण एनटीपीसी कर्मचारियों और सीआईएसएफ कर्मियों के बच्चों द्वारा प्रस्तुत कराटे प्रदर्शन रहा, जिसमें बच्चों ने अनुशासन, आत्मरक्षा और शारीरिक दक्षता का शानदार प्रदर्शन किया। इसके अलावा सीआईएसएफ के जवानों ने भी अपने कौशल का परिचाय देते हुए प्रभावशाली शस्त्र ड्रिल प्रस्तुत की, जिसे देखकर उपस्थित लोग काफी उत्साहित नजर आए। कार्यक्रम के दौरान उत्कृष्ट कार्य करने वाले कर्मचारियों को बीयूएच मेरिटोरियस अवार्ड्स से सम्मानित किया गया, जिससे कर्मचारियों का मनोबल और अधिक बढ़ा। यह भव्य समारोह कई सम्मानित अतिथियों की उपस्थिति में संपन्न हुआ, जिनमें महाप्रबंधक (प्रचालन एवं अनुसंधान) अनिल कुमार टी.सी., महाप्रबंधक (परियोजना) राकेश शर्मा, सीआईएसएफ के डिप्टी कमांडेंट राघवेंद्र सिंह तथा स्वरा महिला संघ की अध्यक्ष आरती बेहरा प्रमुख रूप से शामिल थीं।

हाइवा की टक्कर से महिला की मौत सड़क जाम कर ग्रामीणों ने जताया आक्रोश

निज सं. | दाऊदनगर (औरंगाबाद)

औरंगाबाद जिले के दाऊदनगर इलाके में दाऊदनगर-औरंगाबाद मुख्य सड़क पर मंगलवार दोपहर हुए एक दर्दनाक सड़क हादसे में एक महिला की मौत हो गई। हादसे के बाद आक्रोशित स्थानीय लोगों ने महिला के शव को सड़क पर रखकर विरोध प्रदर्शन किया और पीड़ित परिवार को उचित मुआवजा देने के साथ-साथ सड़क को फोरलेन बनाने की मांग की। कुछ देर के लिए सड़क जाम कर दिए जाने से दोनों ओर वाहनों की लंबी कतार लग गई और यातायात पूरी तरह बाधित हो गया। प्रत्यक्षदर्शियों के अनुसार यह हादसा डीएवी स्कूल के पास उस समय हुआ, जब तेज रफ्तार से आ रही एक हाइवा ने सामने से आ रहे ई-रिक्शा में जोरदार टक्कर मार दी। टक्कर इतनी भीषण थी कि

ई-रिक्शा बुरी तरह क्षतिग्रस्त हो गया और उसमें सवार महिला की मौत पर ही मौत हो गई। मृतका की पहचान दाऊदनगर थाना क्षेत्र के पलथरकट्टी गांव निवासी गोविंद कुमार की 29 वर्षीय पत्नी गीता देवी के रूप में की गई है। मृतका के पति गोविंद कुमार ने बताया कि गीता देवी ई-रिक्शा से दाऊदनगर प्रखंड कार्यालय जा रही थीं, जहां उन्हें अपने बच्चों का आवासीय और जाति प्रमाण पत्र तथा पति का आय प्रमाण पत्र बनवाना था। इसी दौरान दाऊदनगर की ओर से आ रही तेज रफ्तार हाइवा ने ई-रिक्शा को टक्कर मार दी, जिससे उनकी पत्नी की घटनास्थल पर ही मौत हो गई। हादसे में ई-रिक्शा पर सवार दो अन्य लोग भी घायल हो गए, जिन्हें इलाज के लिए एक निजी अस्पताल में भर्ती कराया गया है।

यूजीसी के नए कानून के विरोध में 30 जनवरी को औरंगाबाद में धरना

एसवीवी संवाददाता | औरंगाबाद

औरंगाबाद की स्वयंसेवी संस्था 'दस्तक' ने यूजीसी के प्रस्तावित नियमों को 'काला कानून' बताते हुए इसके विरोध में 30 जनवरी 2026 को धरना-प्रदर्शन करने की घोषणा की है। धरना आयोजन को लेकर संस्था को अनुमंडल पदाधिकारी से अनुमति भी मिल चुकी है। इस संबंध में संस्था के अध्यक्ष रविंद्र कुमार उर्फ रवि सिंह, सामाजिक कार्यकर्ता चंद्रप्रकाश उर्फ विकास सिंह, जेपी सेनानी प्रोफेसर डॉ. ज्ञानेश्वर प्रसाद सिंह तथा जिला विधिज्ञ संघ के उपाध्यक्ष उदय कुमार सिन्हा ने संयुक्त बयान जारी कर आंदोलन की जा न क ा री दी। संयुक्त बयान में कहा गया कि जब देश समस्त और समानता आ ध ा रित समाज की दिशा में आगे



बढ़ रहा है और जाति आधारित भेदभाव को समाप्त करने के लिए लगातार प्रयास किए जा रहे हैं, ऐसे समय में इस प्रकार के नियम समाज में पुनः जातीय विभाजन को बढ़ावा देने वाले साबित हो सकते हैं। इससे विशेष रूप से सामान्य वर्ग के छात्र-छात्राओं और युवाओं में असुरक्षा, हताशा और आत्महीनता की भावना उत्पन्न होने की आशंका है। संस्था के पदाधिकारियों ने स्पष्ट कहा कि यह आंदोलन पूरी तरह लोकतांत्रिक और शांतिपूर्ण तरीके से किया जाएगा, जिसका उद्देश्य सरकार का ध्यान आकर्षित कर यूजीसी के इस प्रस्तावित प्रावधान को तत्काल

वापस कराने की मांग को मजबूती से उठाना है। उन्होंने कहा कि यह संघर्ष सामान्य वर्ग के छात्र-छात्राओं के सम्मानजनक, सुरक्षित और समान अवसर वाले भविष्य के लिए जरूरी है। आयोजकों ने आम नागरिकों, छात्र संगठनों, सामाजिक संगठनों और बुद्धिजीवियों से अपील की है कि वे 30 जनवरी को अधिक से अधिक संख्या में धरना-प्रदर्शन में शामिल होकर आंदोलन को सफल बनाएं। आंदोलन की रूपरेखा और व्यवस्थाओं को अंतिम रूप देने के लिए संगठन स्तर पर लगातार बैठकें भी की जा रही हैं।

समस्त देशवासियों की **गणतंत्र दिवस** की हार्दिक शुभकामनाएं

खुशबू कुमारी

मुखिया, ग्राम पंचायत दधना कुटुंबा, औरंगाबाद

समस्त देशवासियों की **गणतंत्र दिवस** की हार्दिक शुभकामनाएं

शिवदयाल गुप्ता

संचालक, कारगिल शहीद एचपी गैस एजेंसी, रफीगंज (औरंगाबाद)

समस्त देशवासियों की **गणतंत्र दिवस** की हार्दिक शुभकामनाएं

गुड़िया देवी

मुखिया, ग्राम पंचायत, दोशिला रफीगंज (औरंगाबाद)

समस्त देशवासियों की **गणतंत्र दिवस** की हार्दिक शुभकामनाएं

सुरेन्द्र प्रसाद

जिला- शिक्षा पदाधिकारी औरंगाबाद

समस्त देशवासियों की **गणतंत्र दिवस** की हार्दिक शुभकामनाएं

लाडली बिटिया की गृहस्थी में निपटाऊ नही टिकाऊ

जेबा स्टील

टिकरी रोड, औरंगाबाद

त्रिवेणी अलमीरा

मो. 9431263872 प्रो. मो. असलम

स्थापित- 1879 www.ksmcaurangabad.ac.in

औरंगाबाद जिले के समस्त शिक्षाविद, प्राध्यापक, शिक्षक एवं छात्राओं को **गणतंत्र दिवस की हार्दिक बधाई एवं शुभकामनाएं....**

किशोरी सिन्हा महिला महाविद्यालय

औरंगाबाद

छात्राओं से आग्रह है कि वे नियमित कालेज आएं. शिक्षा के क्षेत्र में दीप जलाएं... कालेज के उत्तरोत्तर विकास को हम प्रयासरत हैं

मगध विश्वविद्यालय, बोधगया की एक अंगीभूत इकाई

डॉ. कुमारी गायत्री

प्राचार्य

किशोरी सिन्हा महिला महाविद्यालय, औरंगाबाद

समस्त देशवासियों की **गणतंत्र दिवस** की हार्दिक शुभकामनाएं

सत्यनारायण शर्मा

प्रखंड अध्यक्ष राजद

प्रखंड- कुटुंबा (औरंगाबाद)

दो दोषियों को दस-दस साल की सश्रम कैद

औरंगाबाद (एसवीवी सं.)। औरंगाबाद व्यवहार न्यायालय के विशेष उत्पाद न्यायालय-2 ने अवेध शराब कारोबार के एक मामले में सख्त रुख अपनाते हुए दो अभियुक्तों को दस-दस वर्ष की सश्रम कैद और एक-एक लाख रुपये जुर्माने की सजा सुनाई है। यह फैसला दाऊदनगर थाना कांड संख्या 371/21 और एसटीआर संख्या 174/22 में सजा के बिंदु पर सुनवाई के बाद मंगलवार को सुनाया गया। न्यायालय ने दोनों दोषियों को बिहार मध्य निवेध एवं उत्पाद (संशोधित) अधिनियम 2018 की धारा 30(ए) के तहत दोषी ठहराते हुए यह सजा सुनाई। साथ ही यह भी स्पष्ट किया गया कि यदि जुर्माने की राशि का भुगतान नहीं किया गया तो दोषियों को अतिरिक्त छह माह का कारावास भी भुगतान होगा। उत्पाद विभाग के विधि परामर्शी शेखर कुमार ने बताया कि अभियुक्तों की पहचान सबीन कुमार, निवासी अहियापुर, थाना हसपुरा तथा राजेश कुमार, निवासी तरार, थाना दाऊदनगर के रूप में हुई है।

छात्रों, अभिभावकों, शिक्षकों एवं कर्मचारियों को गणतंत्र दिवस की हार्दिक शुभकामनाएं

Assures You "A Bright Career & A Beautiful Character"

नारायणा मिशन स्कूल

A Complete English Medium Residential School of Your Town

गुणवत्तापूर्ण शिक्षा ही हमारी पहचान है ! We provide Quality Education!!

(Managed By - Narayan Singh Charitable Trust)

Special Feature

- CBSE Curriculum
- Hostel Facility
- Nursery & Above
- Well Educated Teachers
- English Medium Campus Language

Highlights

- Special Care on Weak Students
- Monthly PTI
- Weekly Tests
- Computer Lab
- Campus With CCTV Surveillance

Satish Ranjan Director

Birendra Kumar Administrator

Address : Naga Bigha Road, Aurangabad (Bihar) | Mob : 9693129936, 7479942764